

خدا نے آج تک اُس قوم کی حالت نہیں بدلی
نہ ہو جس کو خیال آپ اپنی حالت کے بدلنے کا



بدلتے حالات میں

ہمیں کیا کرنا چاہیے



﴿ باہتمام ﴾

مولانا احمد رضا ابرانی حفظہ اللہ

مہتمم جامعہ خیر العلوم اشعرا آباد ادگاؤں

﴿ افادلات ﴾

مرشد العلماء والصلحاء، مفتی احمد رضا خان پوری دامت برکاتہم العالیہ
حضرت اقدس مولانا مفتی احمد رضا خان پوری متعنا اللہ بطول حیاتہم

شیخ الحدیث جامعہ اسلامیہ تعلیم الدین ڈابھیل و سرپرست جامعہ خیر العلوم اشعرا آباد ادگاؤں

جامعہ خیر العلوم اشعرا آباد، ادگاؤں

گٹ نمبر/ ۱۰۹۹ شرول روڈ تعلقہ شرول ضلع کولہا پور مہاراشٹر





درسگاہ علمیت



دار القرآن



جلسہ گاہ کا منظر



کتب خانہ کا ایک منظر



مہمان خانہ



إِنَّ اللَّهَ لَا يُغَيِّرُ مَا بِقَوْمٍ حَتَّى يُغَيِّرُوا مَا بِأَنْفُسِهِمْ ۖ وَإِذَا أَرَادَ اللَّهُ بِقَوْمٍ سُوءًا
فَلَا مَرَدَّ لَهُ ۚ وَمَا لَهُمْ مِنْ دُونِهِ مِنْ وَالٍ ۝ (سورة الرعد: ١١)

یقین جانو! کہ اللہ کسی قوم کی حالت اُس وقت تک نہیں بدلتا جب تک وہ خود اپنے حالات میں تبدیلی نہ لے
آئے، اور جب اللہ کسی قوم پر کوئی آفت لانے کا ارادہ کر لیتا ہے تو اُس کا ٹالنا ممکن نہیں، اور ایسے لوگوں کا خود
اُس کے سوا کوئی رکھوالا نہیں ہو سکتا۔ (آسان ترجمہ قرآن، سورہ رعد: ۱۱)

خدا نے آج تک اُس قوم کی حالت نہیں بدلی نہ ہو جس کو خیال آپ اپنی حالت کے بدلنے کا

بدلتے حالات میں ہمیں کیا کرنا چاہیے

(افادہ)

مُرشد العلماء والصلحاء، مُنفِقِ اَدْحَبِ اَمْرِ دَامَتْ بَرَكَاتُہُمْ الْعَالَمِیْنَ
حَضْرَتِ اَقْدَسِ مَوْلَانَا اَیَّدِیْہِمْ اَحْمَدُ صَاخَا نَبُورِیْ مَتَعْنَا اللہ بِطَوْلِ حَیَاتِہُمْ
شیخ الحدیث جامعہ اسلامیہ تعلیم الدین ڈابھیل و سرپرست جامعہ خیر العلوم اسعد آباد، ادگاؤں

مَعَ سَالَانِ اَحْوَالِ جَامِعَہ

بَاہِتَامَ

مَوْلَانَا اَحْمَدُ اللہ صَا اِیْرَانِی حَفِظَہُ اللہ مَتَعْنَا جَامِعَہ خیر العلوم اسعد آباد، ادگاؤں

صَاخِرَادَہ حَضْرَتِ مَوْلَانَا اَحْمَدُ اسعد اللہ صَا اِیْرَانِی نَوْر اللہ مَرَقَدَہ

جَامِعَہ خیر العلوم اسعد آباد، ادگاؤں تعلقہ شرول ضلع کولہا پور، مہاراشٹر، الہند

تفصیلات

نام کتاب :	بدلتے حالات میں ہمیں کیا کرنا چاہیے؟
افادات :	حضرت اقدس مفتی احمد صاحب خانپوری دامت برکاتہم سرپرست جامعہ ادگاؤں و شیخ الحدیث جامعہ اسلامیہ ڈابھیل
باہتمام :	مولانا احمد اللہ صاحب مہتمم جامعہ خیر العلوم ادگاؤں
کمپوزنگ :	مولانا ناصر صاحب و مولانا اشفاق صاحب
نظر ثانی :	مفتیانِ عظام دارالافتاء والارشاد جامعہ خیر العلوم ادگاؤں
صفحات :	۱۶
تاریخ طبع :	۲۸/رجب ۱۴۴۲ھ مطابق ۱۳/مارچ ۲۰۲۱ عیسوی
تعداد :	ڈھائی ہزار
ناشر :	شعبہ نشر و اشاعت جامعہ خیر العلوم ادگاؤں
ای میل :	jamiaudgaon.ju@gmail.com
فون نمبرات :	02322/221102,8806243767,9422614004

بینک کی تفصیلات

JAMIYA KHAIRUL ULOOM
IDBI BANK, Branch Jaisingpur
A/C No 1822102000000037
IFSC Code: **IBKL0001822**

JAMIYA KHAIRUL ULOOM
BANK OF BARODA, Branch udgaon
A/C No 14490100004410
IFSC Code: **BARB0UDGAON**

گزارش

صرف زکوٰۃ، صدقہ فطر، فدیہ کی رقم ”IDBI BANK“ والے اکاؤنٹ میں جمع کریں، اور نفلی صدقات، ایصال ثواب، امداد اور عطیات کی رقم ”BANK OF BARODA“ والے اکاؤنٹ میں جمع کریں اور اوپر دیے گئے موبائل نمبر پر اطلاع دیں شکریہ۔ ادارہ

فہرست

شمار	عناوین	صفحہ
۱	عرض ناشر	۴
۲	سالانہ روئیداد جامعہ خیر العلوم اَدگاؤں	۵
۳	بدلتے حالات میں ہمیں کیا کرنا چاہیے	۱۱
۴	آپ صلی اللہ علیہ وسلم نے سب سے معافی مانگی	۱۱
۵	بندوں کے حقوق کا مسئلہ بڑا ٹیڑھا ہے	۱۲
۶	کوئی دفاع کرنے والا نہیں	۱۳
۷	اجتماعی استغفار کا اہتمام	۱۴
۸	کرنے کے کام	۱۵
۹	نہ کرنے کے کام	۱۵
۱۰	تستغفر اللہ	۱۷
۱۱	خدائی ضابطے	۲۰
۱۲	ہمارے ہاتھوں کی کمائی	۲۱
۱۳	پکڑ کا سبب گناہ ہیں	۲۱
۱۴	جنت میں داخلے کی تمنا کرنے والو!	۲۲
۱۵	اللہ سے امید وابستہ رکھیں	۲۳
۱۶	استغفار کرنے والوں کو عذاب نہیں	۲۳
۱۷	اللہ معافی کے لیے بلا رہا ہے	۲۴
۱۸	اللہ کے سوا معاف کرنے والا کون ہے؟	۲۵
۱۹	اللہ تعالیٰ کا وعدہ	۲۵
۲۰	اللہ تعالیٰ کی نوازش	۲۶
۲۱	معاف کرنے کی قسم	۲۷
۲۲	دنیا میں خوف خدا کا صلہ	۲۷
۲۳	رسول اللہ صلی اللہ علیہ وسلم کا مبارک معمول	۲۸
۲۴	رحمۃ للعالمین صلی اللہ علیہ وسلم کی رحمت	۲۸
۲۵	استغفار کی اہمیت و فضیلت	۲۹
۲۶	مسائل کے حل کا آسان راستہ	۳۱
۲۷	مستجاب الدعوات بننے کا نسخہ	۳۲

بسم اللہ الرحمن الرحیم

عرض ناشر

الحمد للہ جامعہ کے سالانہ احوال ۲۰۱۹ء-۲۰۲۰ء پیش کرتے ہوئے زبان شکر خداوندی سے لبریز اور دل مسرور ہے، الحمد للہ یہ جامعہ کے اکیانوویس سالانہ روئیداد اور احوال پیش ہے، آج سے سات آٹھ سال پہلے تک جامعہ سے صرف سالانہ روئیداد پیش کی جاتی تھی، جو ہمارا اصل مقصد تھا؛ لیکن دل میں داعیہ پیدا ہوا کہ اس موقع پر جامعہ کی طرف سے عوام اور معاونین جامعہ کی خدمت میں دین کی باتیں اور مسائل کیوں نہ پیش کیے جائیں؛ اسی لیے ہر سال جامعہ کی روئیداد کے ساتھ ساتھ شریعت کے کسی نہ کسی اہم موضوع پر آپ حضرات کی خدمت میں مواد پیش کیا جاتا ہے جسے آپ لوگ بھی بڑی اہمیت سے پڑھتے اور فائدہ اٹھاتے ہیں، الحمد للہ اب تک - روزہ کے مسائل، قربانی کے مسائل، زکوٰۃ کے مسائل، آپ نماز کیسے پڑھیں، سفر کے آداب، اسلامی عقائد، اسلامی حقوق و آداب کے نام سے اردو اور ہندی میں - کئی کتابیں چھپ چکی ہیں، اور اب اس وقت ”بدلتے حالات میں ہمیں کیا کرنا چاہیے“ کے نام سے یہ کتاب جامعہ کی سالانہ روئیداد کے ساتھ آپ کے ہاتھوں میں ہے، دراصل اس میں دو کتابیں جمع کی گئی ہیں، ایک حضرت کا بیان ہے جسے مفتی طاہر صاحب زید مجدہ نے مولانا داؤد میمن، مولانا عبیدنیار سلمہما سے لکھوا کر شائع کیا تھا، دوسری کتاب مفتی اسعد صاحب خانپوری زید مجدہ صاحب زادہ حضرت والا کے افادات ہیں، ہم حضرت والا کی اجازت سے یہ دونوں کتابیں ایک نام سے یکجا شائع کر رہے ہیں، ہم مفتی اسعد صاحب و مفتی طاہر صاحب کے بھی شکر گزار ہیں کہ وہ حضرت کے علوم و معارف کو جمع کر کے شائع کرتے رہتے ہیں، اللہ تعالیٰ ہماری اس کوشش کو شرف قبول عطا فرمائے، امت کے حالات کو درست فرما کر اُسے قرآن و سنت کے اتباع کی توفیق عطا فرمائے اور اس کتاب کو ہر ایک کے لیے مفید و نافع بنائے۔ آمین

ہم امید کرتے ہیں آپ سب جامعہ سے اپنے ہر معاملہ میں دینی رہنمائی حاصل کریں گے۔ فتاویٰ، دینی مسائل کے لیے مفتیان کرام سے رابطہ کریں گے، دعاؤں اور مالی تعاون سے جامعہ کو یاد کریں گے۔ اللہ تعالیٰ ہمیں توفیق عطا فرمائے۔ آمین فقط والسلام

جامعہ کی سالانہ رپورٹ و مختصر تعارف

اللہ تعالیٰ کے فضل و کرم سے جامعہ خیر العلوم ادگاؤں اس وقت اپنی عمر کے تقریباً ۵۱ سال پورے کرنے جا رہا ہے، جامعہ اپنے ابتدائی دور ہی سے اشاعتِ سنت، تعلیمِ دین، دعوت و تبلیغ اور تزکیہٴ نفوس کی خدمات بہ حسن و خوبی انجام دیتا آ رہا ہے، اللہ تعالیٰ اس کی خدمات کو شرف قبولیت عطا فرمائے، اور اس کے مستقبل کو مزید روشن اور تابناک بنا کر ظاہری و باطنی، تعلیمی، تربیتی اور تعمیری ہر نوع کی ترقیات عطا فرمائے اور اس کے معیارِ تعلیم و تربیت کو بلند سے بلند تر فرما کر پورے علاقے کے لیے منارۂ نور بنائے اور بانیین جامعہ کی ارواح کو خوش فرمائے۔ آمین

جامعہ کے تعلیمی شعبے:

الحمد للہ جامعہ میں اس وقت درجاتِ ناظرۂ قرآنِ کریم کی چار کلاسیں، حفظ کی چھ کلاسیں ہیں، جن میں ابتدائی سے تجوید کا لازماً اہتمام کیا جاتا ہے، نیز درجاتِ علمیست میں درجہٴ اردو دینیات سے دورۂ حدیث شریف تک کی مکمل تعلیم جاری ہے، جامعہ سے نو سالوں میں ۵۵ علما، اور اب تک ۵۵۶ حفاظ اور قراءات سببہ، ثلاثہ سے ۸ قراء فارغ ہو چکے ہیں، جو دینی و ملی خدمات میں مصروف ہیں، اس وقت جامعہ کے دو فارغ قراء جامعہ اسلامیہ تعلیم الدین ڈابھیل میں عشرۂ کبیر پڑھ رہے ہیں، اللہ تعالیٰ اُن تمام کو قبول فرمائے۔ آمین

اس وقت جامعہ میں کل ۵۸/۳۵۸ قاضی اور اے غیر قاضی طلبہ کرام زیر تعلیم ہیں، جو علومِ قرآنی اور اخلاقِ نبوی سے آراستہ ہو رہے ہیں، ان تمام طلبہ کے کھانے پینے، رہنے سہنے اور دوائی وغیرہ کا مکمل خرچ جامعہ ہی برداشت کرتا ہے، دو وقت کا کھانا، دو وقت کا ناشتہ، ماہانہ وظیفہ، غریب طلبہ کے آنے جانے کا کرایہ، کپڑے، صابن، موسمِ سردی و گرمی کے مطابق ان کی تمام ضروریات کا انتظام خود جامعہ ہی کرتا ہے؛ تاکہ ذہنی یکسوئی اور اطمینان کے ساتھ طلبہ تحصیلِ علومِ نبوی میں مصروف رہیں، اللہ تعالیٰ اپنی شانِ ربوبیت سے ان کی بہترین تربیت فرما کر نبوی علوم اور اخلاق سے آراستہ فرمائے، امت کا رہبر اور اسلاف کا سچا جانشین بنائے۔ آمین

قوانین داخلہ:

داخلے کے وقت طلبہ سے کوئی داخلہ فیس نہیں لی جاتی ہے؛ لیکن جن حضرات کو اللہ تعالیٰ نے

مال و دولت سے نوازا ہے، وہ مستحقِ زکوٰۃ نہیں ہیں اور وہ خود زکوٰۃ ادا کرتے ہیں تو ایسے حضرات اپنی اولاد کو اپنے خرچ سے پڑھائیں؛ تاکہ زکوٰۃ و صدقات کے مال سے اپنی اولاد کی حفاظت ہو۔ جامعہ میں داخلے کے لیے ۱۲ سال کی عمر ہونا لازم ہے، نیز داخلے کے لیے۔ طالب علم اور اس کے والد دونوں کے۔ سرکاری ہر کاغذ مثلاً آدھار کارڈ، راشن کارڈ، پیدائش (جنم) داخلہ اور ووٹر کارڈ کا زیر کس اور دو دو فوٹو لانا ضروری ہے۔

جامعہ کی تعلیمی سرکردگی:

امسال جامعہ میں مؤرخہ ۱۲/ شوال ۱۴۴۰ھ مطابق ۱۷/ جون ۲۰۱۹ء سے حسب ضابطہ جامعہ میں قدیم و جدید داخلے جاری ہوئے اور ۱۵/ شوال سے باقاعدہ سبھی درجات میں تعلیم و تدریس کا آغاز ہو گیا تھا جو بفضلہ تعالیٰ اخیر سال تک مسلسل جاری رہا۔ آئندہ سال بھی ۱۳/ شوال مطابق ۶/ جون سے نئے داخلے شروع ہوں گے جو حضرات اپنے بچوں کو درجاتِ علمیہ میں داخل کرانا چاہتے ہیں وہ حضرات ۱۳/ شوال ۶/ جون سے ۲۵/ شوال ۱۸/ جون تک جامعہ پہنچ کر داخلہ کرائیں، اس کے بعد درجاتِ علمیہ میں داخلے کی گنجائش نہیں ہوگی؛ البتہ درجاتِ حفظ و مکاتب میں سال بھر داخلے جاری رہتے ہیں۔

درجہ اُردو دینیات سے لے کر درجہ عربی دوم تک نیز درجاتِ حفظ کے پورے سال ماہانہ امتحانات ہوتے ہیں، اس کے علاوہ ششماہی و سالانہ امتحانات ہوتے ہیں، سالانہ امتحان میں کامیاب ہونے والے تمام طلبہ کو کتابوں کے گراں قدر انعامات سے نوازا جاتا ہے، جامعہ میں تجوید و قراءت پر بھی خصوصی توجہ دی جاتی ہے، نورانی قاعدہ پڑھنے والے طلبہ اور درجاتِ حفظ سے لے کر درجہ عربی سوم تک تجوید لازمی ہے، اس شعبہ میں مزید تحسین و عمدگی پیدا کرنے کے لیے ایک انجمن لجنۃ القراء کے نام سے جاری ہے، امسال ۲۴/ جمادی الاخریٰ ۱۴۴۱ھ مطابق ۱۹/ فروری ۲۰۲۰ء کو اس کا سالانہ مسابقہ ہوا، جس میں قاضی شریعت مفتی حفظ الرحمن صاحب دامت برکاتہم استاذ حدیث وفقہ جامعہ ڈابھیل بہ حیثیت صدر جلسہ تشریف لائے، نیز قاری عبدالرحمن صاحب بزرگ نائب مہتمم جامعہ ڈابھیل اور قاری رضوان صاحب مدظلہ استاذ شعبہ تجوید بھی تشریف لائے، اس مسابقہ میں جامعہ کے بیس طلبہ نے حصہ لیا، اول، دوم، سوم نمبرات سے کامیاب ہونے والے اور تمام حصہ لینے والے طلبہ کو کتابوں کا قیمتی سرمایہ دیا گیا۔

الحمد للہ پچھلے چار سال سے جامعہ میں ”قراءت سبعہ وثلاثہ“ شروع ہے۔

نیز طلبہ میں اردو اور عربی زبان میں تقریری صلاحیت پیدا کرنے اور انھیں میدانِ خطابت کا کامیاب شہسوار بنانے کے لیے دو انجمن قائم ہیں: ایک ”انجمن جمعیتہ الطلبہ“ اور دوسری ”المخطبۃ الفصیحۃ باللغۃ العربیۃ“ کے نام سے موسوم ہے، ان انجمنوں میں ہفتے میں ایک مرتبہ جمعرات کے دن بعد مغرب مشق و تمرین کا پروگرام ہوتا ہے۔

سال بھر یہ انجمنیں چلتی ہیں اور سال کے اخیر میں ایک مسابقتی و اختتامی پروگرام ہوتا ہے، اس سال بھی ۱، ۲ رجب بدھ، جمعرات کو ان انجمنوں کے مشترکہ سالانہ اختتامی و مسابقتی پروگرام منعقد ہوئے، اردو انجمن جمعیتہ الطلبہ کے مسابقہ میں ۲۰ طلبہ اور عربی انجمن المخطبۃ الفصیحۃ باللغۃ العربیۃ کے مسابقہ میں ۱۰ طلبہ نے حصہ لیا، اور اچھے انداز میں اپنی تقریریں پیش کیں، جس میں اردو و عربی زبان کے ماہر ادیب مفتی عرفان صاحب استاذ جامعہ اسلامیہ ڈابھیل و مولانا زاہد صاحب استاذ جامعہ مظہر سعادت ہانسوٹ مدظلہما بہ حیثیت حکم تشریف لائے، اللہ تعالیٰ انھیں جزائے خیر عطا فرمائے آمین

ہم مولانا محمد حماد کریبی صاحب کے بھی بڑے شکر گزار ہیں، جو تقریباً آٹھ سال سے رمضان کی سالانہ چھٹیوں میں ملک کی الگ الگ ریاستوں میں یک ماہی عربی بول چال کا کورس چلاتے ہیں، امسال دارالعلوم اسلامیہ عربیہ تلوجہ ممبئی میں یہ کورس منعقد ہو رہا ہے، سال گذشتہ کی طرح اس سال بھی یک ماہی عربی بول چال کورس کے لیے جامعہ کے تین طلبہ کا انتخاب ہوا ہے، جن کے آنے جانے کا، وہاں کی فیس کا مکمل خرچ جامعہ برداشت کرے گا۔

دیگر شعبوں کی طرح ایک شعبہ ”حمد، نعت و نظم“ کا ہے، جس میں طلبہ اپنے شوق و ذوق کے ساتھ حمد و نعت پڑھنے کی مشق کرتے ہیں، اور اس کا بھی سالانہ مسابقہ ہوتا ہے، اللہ تعالیٰ جامعہ اور اُس کے تمام شعبوں کو اور ان کے نگران اساتذہ کو جن کی انتھک کوششوں کا یہ نتیجہ ہے، بے انتہا ترقی اور جزائے خیر عطا فرمائے اور نظر بد سے سب کو محفوظ فرمائے۔ آمین

جامعہ کی زیر نگرانی چلنے والے مکاتب و مدارس:

جامعہ کی دو براہِ راست شاخیں چلتی ہیں، ایک مدرسہ دارالعلوم ام المؤمنین کے نام سے میرج میں، جہاں تقریباً ۵۷ اقامتی اور ۲۵ غیر اقامتی طلبہ ناظرہ اور حفظ کی تعلیم حاصل کر رہے ہیں،

دوسری شاخ مدرسہ احمدیہ محمودیہ بدر العلوم کے نام سے اچل کرنجی میں، وہاں بھی تقریباً ۵۳ اقامتی اور ۲۵ غیر اقامتی طلبہ زیر تعلیم ہیں، دونوں شاخوں کا مکمل تعلیمی نظام، اساتذہ کا تقرر، امتحانات کا انتظام وغیرہ جامعہ ہی سے ہوتا ہے۔

مولانا عبدالصمد صاحب نائب مہتمم جامعہ کی زیر نگرانی جامعہ کی طرف سے اطراف و اکناف - بستواڑ، آلاس، شیرشال، جے سنگپور، اگر، گورواڑ، گھالواڑ، اچل کرنجی، عبدلاٹ، دانولی، کولے، کرگنی، شرٹی، اڈگاؤں - میں تقریباً ۲۰ مکاتب چل رہے ہیں، قرب و جوار میں جامعہ کے بعض اساتذہ امتحان کے لیے بھی جاتے ہیں، الحمد للہ تعلیم بھی اطمینان بخش ہے۔

حجاج تربیتی کیمپ:

گذشتہ چند سالوں سے حج کے مبارک سفر سے پہلے عازمین حج کے لیے جامعہ کے مفتیان کرام کی نگرانی میں ایک تربیتی کیمپ لگایا جا رہا ہے، جس میں حج و عمرہ کا طریقہ، مسائل نیز مدینہ منورہ کی حاضری کے آداب وغیرہ سکھائے جاتے ہیں، امسال بھی یہ پروگرام ہوا، اور ان شاء اللہ آئندہ بھی ہوتا رہے گا۔

تحفظ شریعت:

فرق باطلہ کے رد و تعاقب کے لیے اس شعبے کا قیام عمل میں آیا ہے، علاقے میں جہاں کہیں بھی گمراہ فرقے کی سرگرمی محسوس ہو تو اہل حق علماء، بڑے مدارس اور جامعہ کو اس کی اطلاع دیں؛ تاکہ بروقت اس کو ختم کیا جاسکے، اللہ تمام فرق باطلہ سے امت کی حفاظت فرمائے اور امت کو عقائد حقہ پر ثابت قدم رکھے اور ان پر جے رہنے کی توفیق عطا فرمائے۔ آمین

خانقاہی نظام:

الحمد للہ! امت کی صلاح و فلاح کی غرض سے حضرت مفتی صاحب کے حکم اور حضرت والد صاحب رحمۃ اللہ علیہ کے قدیم دستور کے مطابق خانقاہی نظام برابر جاری ہے، ہر سال رمضان المبارک کے آخری عشرہ کا اعتکاف بھی ہوتا ہے، اب یہ سلسلہ حضرت مولانا کے انتقال کے بعد بھی جاری ہے۔

جامعہ کا دارالافتا و الارشاد:

روزمرہ کے مسائل معلوم کرنے کے لیے ہمیشہ عوام الناس، علمائے کرام اور مفتیان عظام کی طرف رجوع کرتے ہیں، اسی لیے ہر بڑے ادارے میں باقاعدہ دارالافتا قائم ہوتا ہے، گذشتہ کئی

سالوں پہلے جامعہ ہذا میں بھی یہ شعبہ قائم ہوا ہے، یہ شعبہ سوالات کی پوری تحقیق و تفتیش کے بعد جوابات فراہم کرتا ہے، مسلمانوں کے انفرادی و اجتماعی مسائل میں تحریری فتاویٰ کی صورت میں اُن کی رہنمائی کرتا ہے، امسال (۲۱) اور اب تک کل (۳۲۲) سوالات کے جوابات دیے گئے ہیں، اور کئی میراث کے معاملات حل کیے گئے ہیں، نیز اس کے علاوہ کئی افراد خود حاضر ہو کر زبانی مسائل معلوم کرتے ہیں اور فون کے ذریعے بھی مسائل میں لوگوں کی شرعی رہنمائی کی جاتی ہے۔

شعبہ نشر و اشاعت کا قیام:

رمضان و عید الاضحیٰ، نیز اصلاحِ معاشرہ کی نسبت پر جامعہ کی طرف سے مسائل، کتابچے پمفلٹ شائع ہوتے رہتے ہیں اور مفت تقسیم کیے جاتے ہیں، گزشتہ سات سالوں میں مسائل کی سات کتابیں: قربانی کے مسائل ہندی، روزے کے مسائل ہندی، زکوٰۃ کے مسائل اردو، ہندی، آپ نماز کیسے پڑھیں؟ اردو، ہندی، سفر کے آداب اردو، ہندی، اسلامی عقائد اردو، ہندی، اسلامی حقوق و آداب اردو، ہندی یہ تمام کتابیں تقریباً ۵۴ ہزار شائع کر کے مساجد اور لوگوں میں مفت تقسیم کی گئیں، الحمد للہ لوگوں نے اس سے فائدہ اٹھایا، اور کئی ایک مساجد میں ان کی باقاعدہ تعلیم ہوتی رہی، اور اب اس وقت ایک حساس اور نازک موضوع پر حضرت والا مفتی احمد صاحب خانپوری دامت برکاتہم شیخ الحدیث جامعہ ڈابھیل و سرپرست جامعہ ادگاؤں کی ایک کتاب ”بدلتے حالات میں ہمیں کیا کرنا چاہیے؟“ اردو اور ہندی زبان میں چھپ کر آپ کے ہاتھوں میں ہے، یہ بھی مساجد اور عوام میں تقسیم ہوئی ہے اور ہو رہی ہے۔ ان کے علاوہ شعبہ نشر و اشاعت سے کئی ایک کتابیں، رسائل اور پمفلٹ منظر عام پر آچکے ہیں۔ ”موبائل استعمال کرنے والوں کے لیے ایک نصیحت، مصباح الادعیہ، مصباح التجوید، خلافتِ راشدہ حصہ اول و دوم، الحزب الاعظم ہندی وغیرہ۔ اللہ تعالیٰ جامعہ کے شعبہ نشر و اشاعت کو اور اس میں کام کرنے والوں کو مزید ترقیات سے نواز کر اس کا فیض عام و تمام فرمائے اور نظر بد سے اس کی اور جامعہ کی مکمل حفاظت فرمائے۔ آمین

سالانہ انعامی کتابیں:

سالانہ امتحانات میں کامیاب ہونے والے طلبہ کو انعام کی شکل میں کتابوں کا قیمتی سرمایہ دیا جاتا ہے، اس سال تقریباً ایک لاکھ چالیس ہزار روپیے اس میں خرچ ہوئے۔

جامعہ کے سالانہ مصارف:

دن بہ دن ضرورت کی چیزوں میں بڑھتی ہوئی قیمتوں کی وجہ سے سالانہ اخراجات بھی بڑھتے

جار ہے ہیں؛ مگر خداوند قدوس کے فضل و کرم اور آپ جیسے اہل خیر حضرات کی سخاوتوں سے کام چل رہا ہے۔

امسال اساتذہ کی تنخواہوں اور دوائی میں 52,04,759 باون لاکھ چار ہزار سات سو انسٹھ روپے خرچ ہوئے، اناج، کراہ، دودھ، گیس، لائٹ بل میں 26,00,450 چھبیس لاکھ چار سو پچاس روپے خرچ ہوئے، اس کے علاوہ سال بھر میں ہونے والے سفر خرچ، کرایہ جات، جنریٹر، ہارڈ ویئر، الیکٹریک، پرنٹنگ اور جنرل خرچ نیز سرکاری کاموں کے لیے کل ملا کر 5,88,615 پانچ لاکھ اٹھاسی ہزار چھ سو پندرہ روپے خرچ ہوئے ہیں۔

اس سال جامعہ کا کل خرچ 83,93,824 ترسی لاکھ ترانوے ہزار آٹھ سو چوبیس روپے ہوا ہے۔

تعمیری خرچ:

دارالاقامہ کا تعمیری کام شروع ہے، جس کا تقریباً دو کروڑ کا خرچ ہے، اس سال 15,91,121 پندرہ لاکھ اکیانوے ہزار ایک سو اکیس روپے، اور اب تک تقریباً کل 61,33,436 اسی لاکھ تینتیس ہزار چار سو چھتیس روپے کا کام ہوا ہے، عافیت و سہولت کے ساتھ اس کی تکمیل کے لیے تمام حضرات سے دعا کی درخواست کرتا ہوں۔

عزائم:

اس کے بعد طلبہ کے مطالعے کے لیے ایک لائبریری کی تعمیر اور لائٹ کے لیے سولار سسٹم لگانے کا ارادہ ہے، لہذا آپ حضرات اپنے لیے اور اپنے والدین، رشتہ داروں کے ایصالِ ثواب کے لیے اس میں حصہ لے کر آخرت کا سامان تیار فرمائیں، نیز عافیت و سہولت کے ساتھ اس کی تکمیل کے لیے تمام حضرات دعا فرمائیں۔ فقط والسلام

مولانا احمد اللہ مولانا اسعد اللہ صاحب ایرانی مدظلہ

مہتمم جامعہ خیر العلوم اسعد آباد، دگاؤں

۶ شعبان ۱۴۴۱ھ مطابق ۳۱ مارچ ۲۰۲۰ عیسوی

بدلتے حالات میں ہمیں کیا کرنا چاہیے

اَلْحَمْدُ لِلّٰهِ نَحْمَدُهُ وَنُسْتَعِيْنُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ
وَنَعُوْذُ بِاللّٰهِ مِنْ شُرُوْرِ اَنْفُسِنَا وَمِنْ سَيِّئَاتِ اَعْمَالِنَا مَنْ يَهْدِهِ اللّٰهُ فَلَا مُضِلَّ لَهُ
وَمَنْ يُّضِلِّهُ فَلَا هَادِيَ لَهُ وَنَشْهَدُ اَنْ لَا اِلَهَ اِلَّا اللّٰهُ وَحْدَهُ لَا شَرِيْكَ لَهُ وَنَشْهَدُ اَنَّ
سَيِّدَنَا وَمَوْلَانَا مُحَمَّدًا عَبْدُهُ وَرَسُوْلُهُ صَلَّى اللّٰهُ تَعَالٰى عَلَيْهِ وَعَلٰى اٰلِهِ وَاَصْحَابِهِ
اٰجْمَعِيْنَ، اَمَّا بَعْدُ!

حَدَّثَنَا عُمَرُ بْنُ حَفْصٍ حَدَّثَنَا أَبِي حَدَّثَنَا الْأَعْمَشُ حَدَّثَنِي شَقِيقُ
سَمِعْتُ عَبْدَ اللَّهِ رضی اللہ عنہ قَالَ: قَالَ النَّبِيُّ ﷺ أَوَّلُ مَا يُقْضَى بَيْنَ النَّاسِ بِاللِّمَاءِ
حضرت عبداللہ بن مسعود رضی اللہ عنہ کی روایت ہے نبی کریم صلی اللہ علیہ وسلم نے ارشاد فرمایا: کہ قیامت
کے دن سب سے پہلے بندوں کے درمیان ناحق خون کا فیصلہ ہوگا۔ حساب تو سب سے پہلے نماز کا لیا
جائے گا، لیکن رزلٹ سب سے پہلے ناحق خون کا ظاہر کیا جائے گا۔

آپ صلی اللہ علیہ وسلم نے سب سے معافی مانگی

آدمی کو بندوں کے حقوق کے سلسلے میں بہت زیادہ محتاط اور چوکتا رہنے کی ضرورت
ہے۔ کسی کا جانی، مالی حق ہمارے ہاتھوں ضائع نہ ہو، اس کی بھرپور کوشش کرنی چاہیے۔ حضور اکرم
صلی اللہ علیہ وسلم نے مرض الوفا میں اس کی بڑی تاکید فرمائی ہے۔ حضرت فضل بن عباس رضی اللہ عنہما فرماتے
ہیں کہ میں ایک مرتبہ نبی کریم صلی اللہ علیہ وسلم کی خدمت میں آپ کی آخری بیماری میں حاضر ہوا، تو آپ کو شقیقہ
(یعنی آدھے سر کا درد) تھا۔ جب سر کا درد ہوتا ہے تو آدمی سر پر کھینچ کر پٹی باندھتا ہے، جس سے درد
میں راحت ہوتی ہے۔ نبی کریم صلی اللہ علیہ وسلم نے بھی اپنے سر مبارک پر پٹی بندھوائی تھی؛ چنانچہ حضرت
فضل بن عباس رضی اللہ عنہ کہتے ہیں کہ اسی زمانہ میں میں حضور صلی اللہ علیہ وسلم کی خدمت میں حاضر ہوا آپ لیٹے
ہوئے تھے، اور آپ کے سر مبارک پر پٹی بندھی ہوئی تھی۔ مجھے حضور صلی اللہ علیہ وسلم نے فرمایا: اے فضل!
اس پٹی کو ذرا کس دو! میں نے آپ کے ارشاد کے مطابق اس کو کس دیا۔ پھر آپ صلی اللہ علیہ وسلم میرے
کندھے کا سہارا لے کر بیٹھے، پھر آپ صلی اللہ علیہ وسلم نے فرمایا: مجھے مسجد میں لے جاؤ؛ چنانچہ آپ
صلی اللہ علیہ وسلم کو مسجد میں لے گیا، آپ صلی اللہ علیہ وسلم نے فرمایا: مجھے منبر پر بٹھاؤ، آپ صلی اللہ علیہ وسلم کو منبر پر بٹھایا۔

پھر آپ ﷺ نے فرمایا: لوگوں کو بلاؤ! میں گیا، اور لوگوں کو جمع کیا؛ چنانچہ سب جمع ہو گئے، پوری مسجد بھر گئی۔ نبی کریم ﷺ نے فرمایا: میں بھی ایک انسان ہوں، میں نے تم میں سے کسی کی عزت کو پامال کیا ہو، یا کسی کو مارا ہو، یا کسی کا کوئی مالی حق مجھ پر ہو؛ تو وہ یہاں آ کر وصول کر لے۔ ایک شخص نے اٹھ کر کہا: کہ میرے تین درہم ہیں، حضور ﷺ نے کہا: میں تم کو جھٹلانے کے طور پر نہیں؛ بلکہ ویسے ہی پوچھتا ہوں کہ کیسے؟ اس نے کہا: ایک مرتبہ ایک سائل آیا تھا، آپ نے مجھ سے فرمایا تھا کہ اسے کچھ دے دو، میں آپ کو بعد میں ادا کر دوں گا، وہ باقی ہیں۔ حضور ﷺ نے حضرت فضل رضی اللہ عنہ سے کہا: ان کے تین درہم ادا کروادو۔ بقیہ حاضرین سے معافی مانگی۔

پھر حضور ﷺ حضرت عائشہ رضی اللہ عنہا کے مکان پر تشریف لے گئے، اور وہاں مدینہ کی تمام عورتوں کو جمع کیا، ان سے بھی اسی طرح فرمایا؛ چنانچہ وفات سے قبل یہ دونوں کام آپ نے کیے، اس کے بعد آپ ﷺ کا انتقال ہوا؛ تو نبی کریم ﷺ نے اپنی اس علو شان کے باوجود اتنا اہتمام فرمایا؛ تو ہمیں حقوق کی ادائیگی کا اور زیادہ اہتمام کرنا چاہیے۔

بندوں کے حقوق کا مسئلہ بڑا ٹیڑھا ہے

ہمارے بزرگوں کے یہاں بھی حقوق کی ادائیگی کا اہتمام رہا، حضرت تھانوی رحمۃ اللہ علیہ نے وفات سے قبل ”العذر والنذر“ کے نام سے ایک تحریر جاری کی تھی اور اس میں اپنے تمام متعلقین کو مخاطب کر کے لکھا تھا کہ کسی کا کوئی جانی یا مالی حق ہو؛ تو وہ وصول کر لے۔ لہذا اس کا اہتمام ہونا چاہیے، بندوں کے حقوق کا مسئلہ بڑا ٹیڑھا ہے۔

حقوق اللہ تورات کی تنہائیوں میں اور اندھیروں میں دو آنسو بہا دینے سے اللہ تعالیٰ معاف کر دیں گے، وہ بڑے بے نیاز ہیں؛ لیکن بندوں کا حق جب تک بندہ معاف نہ کرے، تب تک اللہ تعالیٰ اسے معاف نہیں فرمائیں گے؛ لہذا اس سلسلے میں جو بھی حقوق ہوں مثلاً: جانی، مالی، کسی پر تہمت لگائی ہے، کسی کو گالی دی ہے، کسی کی غیبت کی ہے، کسی کو تکلیف پہنچائی ہے۔

آج کل ہمارے یہاں گھروں میں عامۃً زیادتیاں ہوتی ہیں، ساس کی طرف سے بہو پر، اور جہاں بہوؤں کا زور چلتا ہے وہاں اُس کی طرف سے زیادتیاں ہوتی ہیں، بڑا چھوٹے

پر، چھوٹا بڑے پر، جہاں جس کو جیسا موقع ملتا ہے، وہ زیادتی کرتا ہے، ان تمام چیزوں سے بہت زیادہ اپنے آپ کو بچانے کی ضرورت ہے۔

جان لو! سمجھ لو!

حضرت ابو مسعود انصاری رضی اللہ عنہ فرماتے ہیں کہ ایک مرتبہ میں اپنے غلام کی پٹائی کر رہا تھا۔ آج کل تو غلام رہے ہی نہیں، بہت بہت تو نوکر ہوتے ہیں؛ تو پیچھے سے آواز آئی اَعْلَمُ اَبَا مَسْعُودٍ! اَعْلَمُ اَبَا مَسْعُودٍ! (اے ابو مسعود! ذرا جان لو! سمجھ لو!) پیچھے مڑ کر دیکھا؛ تو نبی کریم صلی اللہ علیہ وسلم تھے، آپ صلی اللہ علیہ وسلم نے فرمایا: اَللّٰهُ اَقْدَرُ عَلَيْكَ مِنْكَ عَلَيْهِ (تم کو اپنے اس غلام پر جتنی قدرت ہے، اللہ تعالیٰ کو تم پر اس سے زیادہ قدرت ہے) حضرت ابو مسعود رضی اللہ عنہ فرماتے ہیں، میں سن کر لرز گیا، اور میں نے کہا: حضور! یہ آزاد ہے۔ تو حضور صلی اللہ علیہ وسلم نے فرمایا: اگر تم آزاد نہ کرتے؛ تو لَفَحَتْكَ النَّارُ (جہنم کی آگ تم کو چھو لیتی) اپنے غلام کی پٹائی پر یہ سزا ہے، آج ان حقوق کی کوتاہیاں حد سے زیادہ ہو گئی ہیں؛ مالی کوتاہیاں بھی، جانی کوتاہیاں بھی، عزت و آبرو پر بھی حملے کیے جا رہے ہیں؛ اس لیے خوب ضرورت ہے کہ بندوں کے حقوق کی ادائیگی کا اہتمام کیا جائے۔

کوئی دفاع کرنے والا نہیں

آج کل ہم سن رہے ہیں کہ دنیا کے مختلف حصوں میں مسلمان مصائب کا شکار ہیں، مسلمانوں کے ساتھ زیادتیاں کی جا رہی ہیں، کوئی بولنے والا نہیں، کوئی دفاع کرنے والا نہیں، ایسا معلوم ہوتا ہے کہ تمام اسلامی حکومتوں میں بھی دم باقی نہیں رہا، اگر کسی یہودی کو دنیا میں ذرا سی تکلیف ہوئی ہو؛ تو پورے عالم میں شور مچ جاتا ہے۔

الْمُؤْمِنُونَ كَجَسَدٍ وَاحِدٍ

اس وقت لوگوں کے حالات بھی ہم سنتے ہیں، ہم وہاں پہنچ تو نہیں سکتے؛ لیکن روزانہ ان کے لیے دعاؤں کا اہتمام کریں۔ اللہ کے رسول صلی اللہ علیہ وسلم کے امتی ہونے کے ناطے ان کا ہم پر حق ہے، اور اگر مالی مدد پہنچانے کا صحیح طریقہ ہو، وہ بھی پہنچائی جاسکتی ہے، دیگر جگہوں کے لوگ بھی مصائب کا شکار ہیں، جیسے بہار، آسام وغیرہ میں جو سیلاب زدگان ہیں،

وہ بالکل ختم ہو گئے، ان کے مکانات بہہ گئے، سامان بہہ گیا، آسمان وزمین کے بیچ میں ہیں، لہذا ہم جتنی مدد پہنچا سکتے ہیں، اس میں کوتاہی نہ کریں، حضور صلی اللہ علیہ وسلم کا ارشاد ہے کہ اہل ایمان کا حال ایک دوسرے کے حق میں آپس میں مہربانی اور اچھا سلوک کرنے میں ایسا ہے جیسا ایک جسم کے اندر کسی ایک عضو میں تکلیف ہوتی ہے تو پورا جسم بیدار رہے گا، جیسا کہ کان میں درد ہوا؛ تو پورا جسم بخار میں مبتلا ہو جائے گا، دوسرے اعضا یہ نہیں سوچتے کہ یہ تو کان کا درد ہے، ہمیں اس سے کچھ لینا دینا نہیں؛ چناں چہ کان کا درد ہے، ہاتھ بھی بے چین ہے، آنکھیں بھی رو رہی ہیں، پورا جسم بخار میں مبتلا ہے، اہل ایمان کے آپسی تعلقات اسی نوع کے ہیں؛ اس لیے دعاؤں کا اہتمام کریں۔

فَاعْتَبِرُوا يَا أُولِيَ الْأَبْصَارِ!

اور مؤمن کی شان یہ ہونی چاہیے کہ ہر چیز کو عبرت کی نگاہ سے دیکھے، تماشائی بن کر نہ دیکھے، اور اپنے متعلق مطمئن نہ رہے، ہم بھی بارود کے ڈھیر پر ہی بیٹھے ہیں، ملک کے جو حالات ہیں، ان کے متعلق یقینی بات نہیں کہی جاسکتی؛ اس لیے اللہ کی طرف رجوع، توبہ اور استغفار کا اہتمام ہو، حضرت ابو ہریرہ رضی اللہ عنہ کی روایت بخاری شریف میں منقول ہے، نبی کریم صلی اللہ علیہ وسلم ارشاد فرماتے ہیں: **وَاللّٰهُ اِنِّیْ لَا سْتَغْفِرُ اللّٰهَ وَاَتُوْبُ اِلَیْهِ فِی الْیَوْمِ اَکْثَرَ مِنْ سَبْعِیْنِ مَرَّةً** (اللہ کی قسم! میں ایک ایک دن میں اللہ کے حضور ۷۰ سے زیادہ مرتبہ استغفار کرتا ہوں) ایک اور روایت میں ۱۰۰ کا تذکرہ ہے، حضور صلی اللہ علیہ وسلم اپنی معصومیت اور بے گناہی کے باوجود اس کا اہتمام فرمائیں؛ تو ہمیں تو اس کا اہتمام بدرجہ اولیٰ کرنا چاہیے۔

اجتماعی استغفار کا اہتمام

استغفار اللہ کے عذاب کو دور کرنے والا ہے، وَمَا كَانَ اللّٰهُ لِيُعَذِّبَهُمْ وَأَنْتَ فِيهِمْ وَمَا كَانَ اللّٰهُ مُعَذِّبَهُمْ وَهُمْ يَسْتَغْفِرُونَ اے نبی! آپ جب تک ان کے درمیان موجود ہیں، اللہ کا عذاب نہیں آئے گا، اب آپ صلی اللہ علیہ وسلم تو تشریف لے گئے، اور جب تک یہ لوگ اللہ سے اجتماعی طور پر مغفرت چاہتے رہیں گے وہاں تک اللہ کا عذاب نہیں آئے گا، لہذا ضرورت ہے کہ اجتماعی طور پر توبہ و استغفار کا اہتمام کیا جائے، اور آپسی حقوق کے سلسلے

میں جو کوتاہیاں ہو رہی ہیں؛ کوئی کسی کی زمین دبا کر بیٹھ گیا ہے، کوئی کسی کے پیسے لے کر بیٹھ گیا ہے، کوئی کسی کی عزت و آبرو کے درپے ہے، یہ سب عام مصیبتیں ہیں، یہ تمام شکلیں بڑی خطرناک ہیں اللہ کے غضب کو دعوت دینے والی ہیں؛ اس لیے ان تمام چیزوں سے توبہ اور استغفار کیا جائے، یہی ایک علاج ہے، اور یہ اللہ کے بندے دنیا میں جہاں جہاں بھی مصائب کا شکار ہیں ان کے لیے بھی دعاؤں کا اہتمام کیا جائے۔

درخواست از مرتب

محترم حضرات! ماشاء اللہ آپ نے پورا بیان پڑھ لیا، یقیناً! آپ کا دل نرم ہوا، طبیعت آمادہ عمل ہوئی، اب یہاں سہولت کے لیے کرنے اور چھوڑنے کے کاموں کی ایک فہرست دیتے ہیں، جس پر عمل کرنا ذرا بھی مشکل نہیں۔ ان شاء اللہ۔

کرنے کے کام

- (۱) پانچ وقت کی نماز باجماعت پابندی سے مسجد میں ادا کریں۔
- (۲) روزانہ صبح ہی صبح پون پارہ قرآن کی تلاوت کر لیں۔
- (۳) روزانہ اپنی سہولت کا کوئی وقت مقرر کر کے (تین سو مرتبہ) اَللّٰهُمَّ اغْفِرْ لِيْ وَلِوَالِدَيَّ وَلِلْمُؤْمِنِيْنَ وَالْمُؤْمِنَاتِ وَالْمُسْلِمِيْنَ وَالْمُسْلِمَاتِ پڑھیں۔
- (۴) جمعرات کے غروب سے لے کر جمعہ کے غروب تک میں تین سو مرتبہ درود شریف وَصَلَّى اللّٰهُ عَلَي النَّبِيِّ الْاُمِّيِّ پڑھ لیں۔
- (۵) جمعرات کے غروب سے جمعہ کے غروب تک میں ایک مرتبہ سورہ کہف کی تلاوت ضرور کر لیں، کہ فتنوں سے حفاظت میں بہت مفید ہے۔
- (۶) روزانہ رات کو سونے سے قبل سچی پکی توبہ کر لیں۔

نہ کرنے کے کام

- (۱) بد نظری، پرانی عورت یا امر دڑ کے کو بالکل نہ دیکھیں۔
- (۲) زبان کا غلط استعمال، یعنی کسی کی غیبت، چغلی، جھوٹ اور بہتان سے سخت پرہیز کریں۔

- (۳) بدگمانی، گانا، میوزک، ڈانس وغیرہ ہرگز دیکھیں، نہ سنیں۔
 (۴) حرام مال (سود، رشوت، چوری، خیانت وغیرہ) سے سخت اجتناب کریں۔
 بندوں کے ہر طرح کے حقوق جلد از جلد ادا کر دیں، یا معاف کرا لیں۔



وَيَقُومِ اسْتَغْفِرُ وَا رَبَّكُمْ ثُمَّ تُوْبُوْا اِلَيْهِ يُرْسِلِ السَّمَاءَ عَلَیْكُمْ
مِدْرَارًا وَّيَزِدْكُمْ قُوَّةً اِلَى قُوَّتِكُمْ وَلَا تَتَوَلَّوْا مُجْرِمِيْنَ ﴿۵۲﴾

نَسْتَغْفِرُ اللّٰهَ

اپنی اور سب کی طرف سے استغفار کا اہتمام کریں

تائید

مُرشد العلماء والصلحاء مُفْتِی اَدْحَبِ خَانِپُورِی دَامَتْ بَرَکَاتُہُمْ الْعَالِیَہُ
حَضْرَتِ اَقْدَسِ مُوَلَانَا مُفْتِی اَحْمَد صَا خَانِپُورِی مَسْتَعْنَا اللّٰہَ بِطَوْلِ حَیَاتِہُمْ
شیخ الحدیث جامعہ اسلامیہ تعلیم الدین ڈابھیل و سرپرست جامعہ خیر العلوم اسعد آباد دگاؤں

تحقیق و ترتیب
مولانا ندیم احمد صاحب انصاری مدظلہ
ڈائریکٹر الفلاح اسلامک فاؤنڈیشن، انڈیا

افادات
استاذی حضرت مولانا مفتی اسعد صاحب خانپوری مدظلہ
صاحب زادہ حضرت والادامت برکاتہم

باہتمام

مَوْلَانَا اَحْمَد اللّٰہ صَا اِیْرَانِی حَفِظَہُ اللّٰہُ مَتَمَّ جَامِعَہ خَیْرِ الْعُلُومِ اسْعَدِآبَادِ دِکَاوُنْ
صاحبزادہ حضرت مولانا محمد اسعد اللہ صا اِیْرَانِی نور اللہ مرقدہ

ناشر

جامعہ خیر العلوم اسعد آباد دگاؤں تعلقہ شرول ضلع کوہا پور مہاراشٹر، الہند

تفصیلات

نام کتاب :	نستغفر اللہ
تائید :	حضرت اقدس مفتی احمد صاحب خانپوری دامت برکاتہم سرپرست جامعہ ادگاؤں و شیخ الحدیث جامعہ اسلامیہ ڈابھیل
افادات :	مفتی اسعد صاحب خانپوری مدظلہ
تحقیق و ترتیب :	مولانا ندیم احمد صاحب انصاری مدظلہ
باہتمام :	مولانا احمد اللہ صاحب مہتمم جامعہ خیر العلوم ادگاؤں
کمپوزنگ :	مولانا ناصر صاحب و مولانا اشفاق صاحب
نظر ثانی :	مفتیانِ عظام دارالافتاء والارشاد جامعہ خیر العلوم ادگاؤں
صفحات :	۱۶
تاریخ طبع :	۲۸/رجب ۱۴۴۲ھ مطابق ۱۳/مارچ ۲۰۲۱ عیسوی
تعداد :	ڈھائی ہزار
ناشر :	شعبہ نشر و اشاعت جامعہ خیر العلوم ادگاؤں

بسم اللہ الرحمن الرحیم

اس وقت پورے عالم میں کل انسانیت اور خاص طور پر مسلمان قوم ابتلا و آزمائش کا شکار ہے، اقتدار و حکومت کی خاطر چند انسان نما حیوانوں نے نفرت کی آگ کو ہر جگہ بھڑکا رکھا ہے، دل میں ہر وقت ایک دھڑکا لگا رہتا ہے کہ کب کیا ہو جائے؟ ترقی کی دوڑ میں انسان انسانیت سے بہت دور جا پہنچا ہے، ظلم و بربریت عام ہے۔ قرآن مجید کا طالب علم جانتا ہے کہ یہ حالات نئے نہیں، سابقہ امتیں اس سے خطرناک حالات سے دوچار ہو چکی ہیں؛ اس لیے وہ ہمیشہ اپنا محاسبہ کرتا رہتا ہے۔ فساد اور بگاڑ کی یہ تاریخ قابیل اور ہابیل سے شروع ہوئی اور حضرت نوح، حضرت ابراہیم، حضرت یوسف، حضرت داؤد، حضرت سلیمان، حضرت موسیٰ و ہارون، حضرت زکریا و یحییٰ، حضرت یونس، حضرت لوط، حضرت صالح، حضرت ہود اور حضرت عیسیٰ علیہم السلام کی قوم سے ہو کر سپید الانبیاء حضرت محمد صلی اللہ علیہ وسلم کی امت تک پہنچی ہے، ہر نبی اور اس کی قوم کو اپنے زمانے میں باطل کا سامنا کرنا پڑا ہے۔ اللہ تبارک و تعالیٰ نے قرآن مجید میں سابقہ امتوں کا ذکر اسی لیے کیا ہے کہ اس سے عبرت حاصل کی جائے، حالات کا بد سے بدتر ہونا ہمارے اپنے ہاتھوں کی کمائی اور بد اعمالیوں کا نتیجہ ہے، بہت سے گناہوں کو تو اللہ تبارک و تعالیٰ خود ہی معاف فرماتے رہتے ہیں؛ لیکن جب کوئی قوم نافرمانی کرتے ہوئے حد سے گزر جاتی ہے؛ تو اسے گونا گوں حالات سے دوچار ہونا پڑتا ہے۔ اُس وقت بھی اگر وہ اپنا محاسبہ کر لے اور توبہ و استغفار سے اپنے رب کو راضی کر لے؛ تو اللہ تبارک و تعالیٰ اُس عذاب کو بھی روک لیتے ہیں جو آسمانوں پر چھا چکا ہو۔ جیسا حضرت یونس علیہ السلام کی قوم کے ساتھ ہوا۔ اگر قوم اپنی بدبختی پر اصرار کرتی رہے؛ تو زمین کے اس خطے کو جس پر اس کا بسیرا ہو، آسمانوں تک لے جا کر دھرتی پر پٹخ دیا جاتا ہے، جیسا حضرت لوط علیہ السلام کی قوم کے ساتھ کیا گیا۔

قرآن مجید اور احادیث رسول صلی اللہ علیہ وسلم میں ان تمام باتوں کو صاف صاف اور کھول کھول کر بیان کر دیا گیا ہے جو عذاب الہی کا موجب ہوتی ہیں۔ افسوس کہ ان میں سے تقریباً ہر ایک بات ہمارے معاشرے میں رواج پا چکی ہے۔ غیبت، جھوٹ، فریب، دھوکہ، وعدہ خلافی، تہمت، زنا، اغلام بازی، رشوت، سود، جوا، شراب، ناچ گانا، ظلم، تکبر، بغض، حسد، کینہ، چوری، حلال و حرام میں تمیز نہ کرنا، والدین کی نافرمانی کرنا اور ایک دوسرے کے حقوق غصب کرنا وغیرہ، ہر ایک گناہ ہمارے معاشرے میں پایا جاتا ہے، بہت سے لوگ تو ایسے ہیں جنہیں اپنے گناہوں کا احساس تک

نہیں۔ ایسے میں خدا کی نافرمانی کے بعد اس کے عذاب سے بچنا مشکل ہوتا ہے؛ اس لیے ضروری ہے کہ ہم خود بھی اپنے گناہوں سے سچی توبہ اور کثرت سے استغفار کریں، اور اپنے بھائیوں کی طرف سے بھی استغفار کا اہتمام کریں۔ اللہ تبارک و تعالیٰ نے خود اپنے حبیب ﷺ کو اس کی تاکید فرمائی، اور باقاعدہ ایسے فرشتے متعین کیے جو انسانوں کی طرف سے استغفار کرتے رہتے ہیں۔ دلائل آگے آرہے ہیں۔

زمانہ تغیر پذیر ہے؛ اس لیے اہل ایمان کو صرف خدا سے ڈرنا چاہیے۔ ارشادِ باری ہے:

وَتِلْكَ الْآيَاتُ نَذَارٌ لِّهَا بَيْنَ النَّاسِ يَهْتَدُونَ (آل عمران: ۱۳۰)

ایک موقع پر مثال دیتے ہوئے ارشاد فرمایا: وَضَرَبَ اللَّهُ مَثَلًا قَرْيَةً كَانَتْ آمِنَةً مُّطْمَئِنَّةً يَأْتِيهَا رِزْقُهَا رَغَدًا مِّنْ كُلِّ مَكَانٍ فَكَفَرَتْ بِأَنْعُمِ اللَّهِ فَأَذَاقَهَا اللَّهُ لِبَاسَ الْجُوعِ وَالْخَوْفِ بِمَا كَانُوا يَصْنَعُونَ ﴿۱۱۲﴾ اللہ ایک بستی کی مثال دیتا ہے جو بڑی پر امن اور مطمئن تھی، اس کا رزق اس کو ہر جگہ سے بڑی فراوانی کے ساتھ پہنچ رہا تھا، پھر اس نے اللہ کی نعمتوں کی ناشکری شروع کر دی؛ تو اللہ نے ان کے کرتوت کی وجہ سے ان کو یہ مزہ چکھایا کہ بھوک اور خوف ان کا پہننا اوڑھنا بن گیا۔ (النحل: ۱۱۲)

خدائی ضابطے

قرآن مجید میں اللہ تعالیٰ نے اپنے ضابطے بیان کرتے ہوئے ارشاد فرمایا: أَمَّا مَن ظَلَمَ فَسَوْفَ نَعَذِّبُهُ ثُمَّ يُرَدُّ إِلَىٰ رَبِّهِ فَيُعَذِّبُهُ عَذَابًا نَّكَرًا ﴿۸۷﴾ ان میں سے جو کوئی ظلم کا راستہ اختیار کرے گا، اسے تو ہم سزا دیں گے، پھر اسے اپنے رب کے پاس پہنچا دیا جائے گا، اور وہ اسے سخت عذاب دے گا۔ (الکہف: ۸۷)

ایک قوم پر نزول عذاب کا ذکر کرتے ہوئے فرمایا: إِنَّا مُنْزِلُونَ عَلَىٰ أَهْلِ هَذِهِ الْقَرْيَةِ رِجْزًا مِّنَ السَّمَاءِ بِمَا كَانُوا يَفْسُقُونَ ﴿۳۳﴾ اس بستی کے باشندے جو بدکاریاں کرتے رہے ہیں ان کی وجہ سے ہم ان پر آسمان سے عذاب نازل کرنے والے ہیں۔ (العنکبوت: ۳۳)

ایک موقع پر ارشاد فرمایا: فَلَبَّأَ أَسْفُونَا اُنْتَقِمْنَا مِنْهُمْ فَأَغْرَقْنَاهُمْ أَجْمَعِينَ ﴿۵۵﴾

فَجَعَلْنَاهُمْ سَلَفًا وَمَثَلًا لِّلْآخِرِينَ ﴿٥٦﴾ چنانچہ جب انھوں نے ہمیں ناراض کر دیا تو ہم نے ان سے انتقام لیا اور ان سب کو غرق کر دیا، اور ہم نے انھیں ایک گئی گزری قوم اور بعد والوں کے لیے عبرت کا نمونہ بنا دیا۔ (الزخرف: ۵۵، ۵۶)

ایک مقام پر دعوتِ نظارہ دیتے ہوئے ارشاد فرمایا: وَتِلْكَ الْقُرَىٰ أَهْلَكْنَاهُمْ لَمَّا ظَلَمُوا وَجَعَلْنَا لِبَهْلِكِهِمْ مَّوْعِدًا ﴿٥٩﴾ یہ ساری بستیاں (تمہارے سامنے) ہیں، جب انھوں نے ظلم کی روش اپنائی تو ہم نے ان کو ہلاک کر ڈالا، اور ان کی ہلاکت کے لیے (بھی) ہم نے ایک وقت مقرر کیا ہوا تھا۔ (الکہف: ۵۹)

ہمارے ہاتھوں کی کمائی

یہ سب ہمارے اعمال کا صلہ اور ہمارے اپنے ہاتھوں کی کمائی ہے؛ لیکن ان حالات کا مقصد یہ ہے کہ انسان اپنی غلطیوں کا احساس کر کے اللہ کی طرف رجوع کرے۔ ایک مقام پر ارشاد خداوندی ہے: وَمَا أَصَابَكُمْ مِّنْ مُّصِيبَةٍ فَبِمَا كَسَبَتْ أَيْدِيكُمْ وَيَعْفُوا عَنْ كَثِيرٍ ﴿٣٠﴾ اور تمہیں جو کوئی مصیبت پہنچتی ہے وہ تمہارے اپنے ہاتھوں کیے ہوئے کاموں کی وجہ سے پہنچتی ہے، اور بہت سے کاموں سے تو وہ درگزر رہی کرتا ہے۔ (الشوریٰ: ۳۰)

ایک مقام پر فرمایا: فَأَصَابَهُمْ سَيِّئَاتُ مَا عَمِلُوا ان کے برے اعمال کا وبال ان پر پڑا۔ (النحل: ۳۴)

ایک مقام پر فرمایا گیا: ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيُذِيقَهُمْ بَعْضَ الَّذِي عَمِلُوا لَعَلَّهُمْ يَرْجِعُونَ ﴿٣١﴾ لوگوں نے اپنے ہاتھوں جو کمائی کی، اس کی وجہ سے خشکی اور تری میں فساد پھیلایا، تاکہ انھوں نے جو کام کیے ہیں اللہ ان میں سے کچھ کا مزا انھیں چکھائے، شاید وہ باز آجائیں۔ (الروم: ۴۱)

پکڑ کا سبب گناہ ہیں

اللہ تبارک و تعالیٰ کی پکڑ گناہوں کی وجہ سے ہوتی ہے، اور آج ہمارے معاشرے میں ہر قسم کے گناہ رائج ہیں، اللہ تعالیٰ نے فرمایا ہے: كَذَابٍ اِلٰی فِرْعَوْنَ ۖ وَالَّذِينَ مِنْ قَبْلِهِمْ ط كَذَّبُوا بِآيَاتِ رَبِّهِمْ فَاهْلَكْنَاهُمْ بِذُنُوبِهِمْ وَاَعْرِقْنَا اِلٰی فِرْعَوْنَ ۖ وَكُلُّ كَانُوا

ظَلَمِيْنَ ۝ (اس معاملے میں بھی ان کا حال) ایسا ہی ہوا جیسا فرعون کی قوم اور ان سے پہلے لوگوں کا حال ہوا تھا۔ انھوں نے اپنے رب کی نشانیوں کو جھٹلایا، نتیجہ یہ ہوا کہ ہم نے ان کے گناہوں کی وجہ سے انھیں ہلاک کر دیا، اور فرعون کی قوم کو غرق کر دیا۔ یہ سب ظالم لوگ تھے۔ (الانفال: ۵۴)

كَفَرُوا بِآيَاتِ اللَّهِ فَأَخَذَهُمُ اللَّهُ بِذُنُوبِهِمْ ۖ إِنَّ اللَّهَ قَوِيٌّ شَدِيدُ الْعِقَابِ ۝ (ان لوگوں کا حال ایسا ہی ہوا جیسا فرعون کی قوم اور ان سے پہلے لوگوں کا حال ہوا تھا۔) انھوں نے اللہ کی نشانیوں کو ماننے سے انکار کیا، نتیجہ یہ ہوا کہ اللہ نے ان کے گناہوں کی وجہ سے انھیں اپنی گرفت میں لے لیا۔ یقیناً اللہ کی طاقت بڑی ہے (اور اس کا) عذاب بڑا سخت۔ (الانفال: ۵۴)

جو لوگ دنیا داروں کو مزے میں دیکھ کر شبہ کرتے ہیں انھیں بھی جان لینا چاہیے: زُبَيْنَ لِلَّذِينَ كَفَرُوا الْحَيٰوةُ الدُّنْيَا جن لوگوں نے کفر اپنا لیا ہے، ان کے لیے دنیوی زندگی بڑی دل کش بنا دی گئی ہے۔ (البقرہ: ۲۱۲) ایسے لوگوں کا آخرت کی نعمتوں میں کوئی حصہ نہیں۔

جنت میں داخلے کی تمنا کرنے والو!

اللہ تعالیٰ نے دو ٹوک الفاظ میں ارشاد فرمایا ہے کہ جو لوگ جنت میں داخلے کے متمنی ہیں انھیں آزمائشوں کے لیے تیار رہنا چاہیے: اَمْ حَسِبْتُمْ اَنْ تَدْخُلُوا الْجَنَّةَ وَلَمَّا يَأْتِكُمْ مَثَلُ الَّذِينَ خَلَوْا مِنْ قَبْلِكُمْ ۖ مَسَّتْهُمْ الْبَأْسَاءُ وَالضَّرَاءُ وَزُلْزِلُوا حَتَّى يَقُولَ الرَّسُولُ وَالَّذِينَ آمَنُوا مَعَهُ مَتَى نَصُرُ اللَّهُ ۖ اَلَا اِنَّ نَصْرَ اللَّهِ قَرِيبٌ ۝ (مسلمانو!) کیا تم نے یہ سمجھ رکھا ہے کہ تم جنت میں (یوں ہی) داخل ہو جاؤ گے، حالاں کہ ابھی تمہیں اس جیسے حالات پیش نہیں آئے جیسے ان لوگوں کو پیش آئے تھے جو تم سے پہلے گزرے ہیں۔ ان پر سختیاں اور تکلیفیں آئیں، اور انھیں ہلا ڈالا گیا، یہاں تک کہ رسول اور ان کے ایمان والے ساتھی بول اٹھے کہ اللہ کی مدد کب آئے گی؟ یاد رکھو! اللہ کی مدد نزدیک ہے۔ (البقرہ: ۲۱۳)

اللہ کی مدد کب آئے گی؟ اس کا جواب بھی اس رحیم و کریم داتا نے ایک آیت میں یوں ارشاد فرمادیا: تَوْبُوا اِلَى اللَّهِ جَمِيعًا اِنَّهُ الْمُؤْمِنُونَ لَعَلَّكُمْ تُفْلِحُونَ ۝ اے مومنو! تم سب اللہ کے سامنے توبہ کرو؛ تاکہ تمہیں فلاح نصیب ہو۔ (النور: ۳۱)

ایک مقام پر فرمایا گیا: وَاَنِيبُوا اِلَى رَبِّكُمْ وَاَسْلِمُوا لَهُ مِنْ قَبْلِ اَنْ يَّاتِيَكُمْ

الْعَذَابُ ثُمَّ لَا تُنْصَرُونَ ﴿٥٣﴾ اور تم اپنے پروردگار سے لولگاؤ، اور اس کے فرماں بردار بن جاؤ، اس سے پہلے کہ تمہارے پاس عذاب آ پہنچے، پھر تمہاری مدد نہیں کی جائے گی۔ (الزمر: ۵۳)

اللہ سے امید وابستہ رکھیں

جب اللہ تعالیٰ کی طرف سے آزمایا جائے اس وقت صابر اور ثابت قدم رہنا ضروری ہے۔ حالات میں بھی ثابت قدم رہنے والوں کی تعریف کرتے ہوئے ارشاد فرمایا گیا: يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ ﴿٥٤﴾ اے ایمان والو! صبر اور نماز سے مدد حاصل کرو۔ بے شک اللہ صبر کرنے والوں کے ساتھ ہے۔ (البقرہ: ۱۵۳)

مشکل حالات میں ہڑبڑا جانے سے دشمن کو تقویت پہنچتی ہے، ایسے حالات میں اللہ تعالیٰ کی طرف رجوع کرنا اور پر امید رہنا چاہیے۔ ارشاد ربانی ہے: الَّذِينَ إِذَا أَصَابَتْهُمْ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ ﴿٥٥﴾ یہ وہ لوگ ہیں کہ جب ان کو کوئی مصیبت پہنچتی ہے تو یہ کہتے ہیں کہ ہم سب اللہ ہی کے ہیں اور ہم کو اللہ ہی کی طرف لوٹ کر جانا ہے۔ (البقرہ: ۱۵۶)

ایک مقام پر فرمایا: يُعْبَادِي الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا ﴿٥٦﴾ إِنَّهُ هُوَ الْغَفُورُ الرَّحِيمُ ﴿٥٧﴾ اے میرے وہ بندو! جنہوں نے اپنی جانوں پر زیادتی کر رکھی ہے، اللہ کی رحمت سے مایوس نہ ہو۔ یقین جانو اللہ سارے کے سارے گناہ معاف کر دیتا ہے۔ یقیناً وہ بہت بخشنے والا بڑا مہربان ہے۔ (الزمر: ۵۳)

استغفار کرنے والوں کو عذاب نہیں

اللہ کے عذاب سے بچنے کا قرآنی نسخہ یہ ہے کہ اپنے گناہوں پر استغفار کیا جائے، اللہ تعالیٰ دو صورتوں میں اپنے بندوں کو عذاب نہیں دیتا۔ پہلی صورت یہ کہ اس کا نبی امت میں موجود ہو، دوسری یہ کہ امت استغفار میں مشغول ہو۔ اپنے نبی سے مخاطب ہو کر اللہ تعالیٰ ارشاد فرماتا ہے: وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ ﴿٥٨﴾ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ ﴿٥٩﴾ اور اللہ ایسا نہیں ہے کہ ان کو اس حالت میں عذاب دے جب تم ان کے درمیان موجود ہو، اور اللہ اس حالت میں بھی ان کو عذاب دینے والا نہیں ہے جب وہ استغفار کرتے ہوں۔ (الانفال: ۳۳)

حضرت ابو موسیٰ رضی اللہ عنہ فرماتے ہیں، رسول اللہ صلی اللہ علیہ وسلم نے فرمایا: اللہ تعالیٰ نے مجھ پر میری

امت کے لیے دوا من اتارے: وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ ۝ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ ۝ (۱) اللہ ایسا نہیں کرے گا کہ انہیں آپ کے ہوتے ہوئے عذاب دے (۲) اللہ انہیں عذاب نہیں دے گا، جب تک وہ استغفار کرتے رہیں گے۔ پس جب میں (دنیا) سے چلا جاؤں گا؛ تو ان میں استغفار کو قیامت تک کے لیے چھوڑ جاؤں گا۔ عَنْ أَبِي بُرْدَةَ بْنِ أَبِي مُوسَى، عَنْ أَبِيهِ قَالَ: قَالَ رَسُولُ اللَّهِ ﷺ: أَنْزَلَ اللَّهُ عَلَى أَمَانَيْنِ الْأُمِّيَّ وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ ۝ (الانفال: ۳۳) فَإِذَا مَضَيْتُ تَرَكْتُ فِيهِمْ الْإِسْتِغْفَارَ إِلَى يَوْمِ الْقِيَامَةِ (ترمذی: ۳۰۸۲)

اللہ معافی کے لیے بلارہا ہے

اللہ تبارک و تعالیٰ ایسا کریم رب ہے کہ اپنے بندوں کو معاف کرنے کے لیے بلارہا ہے۔ قرآن مجید میں ہے: يَدْعُوكُمْ لِيَغْفِرَ لَكُمْ مِنْ ذُنُوبِكُمْ وہ تمہیں بلارہا ہے کہ تمہاری خاطر تمہارے گناہ معاف کر دے۔ (ابراہیم: ۱۰)

اللہ تعالیٰ نے اپنے بندوں کی معافی کے دیگر انتظامات بھی کر رکھے ہیں، اپنے حبیب صلی اللہ علیہ وسلم کو امت کے لیے استغفار کا حکم دیتے ہوئے ارشاد فرما: وَاسْتَغْفِرْ لِذَنْبِكَ وَلِلْمُؤْمِنِينَ وَالْمُؤْمِنَاتِ ط (اے پیغمبر) یقین جانو کہ اللہ کے سوا کوئی عبادت کے لائق نہیں ہے، اور اپنے قصور پر بھی بخشش کی دعا مانگتے رہو، اور مسلمان مردوں اور عورتوں کی بخشش کی بھی۔ (محمد: ۱۹)

اور انسانوں کی طرف سے استغفار کرنے لے لیے باقاعدہ فرشتے بھی مقرر فرمائے ہیں۔ ارشاد ربانی ہے: وَالْمَلٰٓئِكَةُ يُسَبِّحُونَ بِحَمْدِ رَبِّهِمْ وَيَسْتَغْفِرُونَ لِمَنْ فِي الْاَرْضِ ط اَلَا اِنَّ اللّٰهَ هُوَ الْغَفُوْرُ الرَّحِيْمُ ۝ اور فرشتے اپنے پروردگار کی حمد کے ساتھ اس کی تسبیح کر رہے ہیں، اور زمین والوں کے لیے استغفار کر رہے ہیں۔ یاد رکھو کہ اللہ ہی ہے جو بہت بخشنے والا، بڑا مہربان ہے۔ (الشوری: ۵)

اللہ کے سوا معاف کرنے والا کون ہے؟

توبہ واستغفار کرنے والوں کی تعریف کرتے ہوئے فرمایا گیا: وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ وَمَنْ يَغْفِرِ الذُّنُوبَ إِلَّا اللَّهُ وَلَمْ يُصِرُّوا عَلَى مَا فَعَلُوا وَهُمْ يَعْلَمُونَ ﴿۳۵﴾ اور یہ وہ لوگ ہیں کہ اگر کبھی کوئی بے حیائی کا کام کر بھی بیٹھتے ہیں یا اپنی جان پر ظلم کر گزرتے ہیں تو فوراً اللہ کو یاد کرتے ہیں، اور اس کے نتیجے میں اپنے گناہوں کی معافی مانگتے ہیں، اور اللہ کے سوا ہے بھی کون جو گناہوں کی معافی دے؟ اور یہ اپنے کیے پر جانتے بوجھتے اصرار نہیں کرتے۔ (آل عمران: ۳۵)

اللہ ہی ہے جو بہت غفور و رحیم ہے۔ اس کا ارشاد ہے: قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ ۗ وَاللَّهُ غَفُورٌ رَحِيمٌ ﴿۳۱﴾ (اے پیغمبر! لوگوں سے) کہہ دو کہ اگر تم اللہ سے محبت رکھتے ہو تو میری اتباع کرو، اللہ تم سے محبت کرے گا، اور تمہاری خاطر تمہارے گناہ معاف کر دے گا۔ اور اللہ بہت معاف کرنے والا، بڑا مہربان ہے۔ (آل عمران: ۳۱)

اللہ تعالیٰ کا وعدہ

حضرت ابوذر غفاری رضی اللہ عنہ رسول اللہ صلی اللہ علیہ وسلم سے نقل فرماتے ہیں کہ اللہ تعالیٰ نے فرمایا: میں نے اپنے اوپر ظلم کو حرام کر دیا ہے، اور تمہارے درمیان بھی حرام ٹھہرایا ہے۔ پس اے میرے بندو ظلم نہ کرو! تم دن رات غلطیاں کرتے ہو، میں غلطیوں کو معاف کرتا ہوں اور مجھے کسی کی پروا نہیں ہے، تم مجھ سے معافی مانگو میں معاف کر دوں گا۔ اے میرے بندو! تم سب بھوکے ہو، مگر جسے میں کھلاؤں، لہذا مجھ سے کھانا مانگو، میں تمہیں کھانا کھلاؤں گا! اے میرے بندو! تم سب برہنہ ہو، مگر جسے میں پہنادوں، پس مجھ سے پہننے کے لیے مانگو میں تمہیں پہنادوں گا! اے میرے بندو! اگر تمہارے پہلے اور بعد والے، انسان اور جن سب متقی بن جائیں، تو میری بادشاہت میں کچھ زیادتی نہیں کر سکتے۔

اے میرے بندو! اگر تمہارے پہلے اور بعد والے، انسان اور جن سب برے بن جائیں تو میری بادشاہت میں کچھ کمی نہیں کر سکتے۔ اے میرے بندو! اگر تمہارے پہلے اور بعد

والے، انسان اور جن سب ایک میدان میں جمع ہو جائیں اور مجھ سے سوال کریں، پھر میں ہر ایک کو اس کی خواہش کے مطابق دے دوں؛ تو میرے خزانوں میں اتنی کمی بھی نہیں آئے گی جتنی سُوءی کے ناکے کو سمندر میں ڈبونے سے آتی ہے۔ اے میرے بندو! یہ تمہارے اعمال ہیں میں نے ان کو تمہارے لیے محفوظ کیا ہوا ہے، جو خیر پائے وہ اللہ کا شکر ادا کرے، اور جو اس کے علاوہ کوئی اور چیز پائے؛ تو وہ اپنے علاوہ کسی اور کو ملامت نہ کرے۔

عَنْ أَبِي ذَرٍّ الْغِفَارِيِّ رَضِيَ اللَّهُ عَنْهُ عَنْ رَسُولِ اللَّهِ ﷺ عَنِ اللَّهِ عَزَّ وَجَلَّ أَنَّهُ قَالَ إِنِّي حَرَمْتُ الظُّلْمَ عَلَى نَفْسِي وَجَعَلْتُهُ بَيْنَكُمْ مُحَرَّمًا فَلَا تَظَالِمُوا يَا عِبَادِي إِنَّكُمْ الَّذِينَ تُخْطِئُونَ بِاللَّيْلِ وَالنَّهَارِ وَأَنَا الَّذِي أَغْفِرُ الذُّنُوبَ وَلَا أُبَالِي فَاسْتَغْفِرُونِي أَغْفِرْ لَكُمْ يَا عِبَادِي كُلُّكُمْ جَائِعٌ إِلَّا مَنْ أَطْعَمْتُ فَاسْتَطْعِبُونِي أَطْعِبْكُمْ يَا عِبَادِي كُلُّكُمْ عَارٍ إِلَّا مَنْ كَسَوْتُهُ فَاسْتَكَسُونِي أَكْسُكُمْ يَا عِبَادِي لَوْ أَنَّ أَوَّلَكُمْ وَآخِرَكُمْ وَإِنْسَكُمْ وَجَنَّتْكُمْ كَانُوا عَلَى أَتَقَى قَلْبِ رَجُلٍ مِنْكُمْ لَمْ يَزِدْ ذَلِكَ فِي مُلْكِي شَيْئًا يَا عِبَادِي لَوْ أَنَّ أَوَّلَكُمْ وَآخِرَكُمْ وَإِنْسَكُمْ وَجَنَّتْكُمْ كَانُوا عَلَى أَفْجَرِ قَلْبِ رَجُلٍ مِنْكُمْ لَمْ يَنْقُصْ ذَلِكَ مِنْ مُلْكِي شَيْئًا يَا عِبَادِي لَوْ أَنَّ أَوَّلَكُمْ وَآخِرَكُمْ وَإِنْسَكُمْ وَجَنَّتْكُمْ اجْتَمَعُوا فِي صَعِيدٍ وَاحِدٍ فَسَأَلُونِي ثُمَّ أُعْطِيتُ كُلَّ إِنْسَانٍ مِنْهُمْ مَا سَأَلَ لَمْ يَنْقُصْ ذَلِكَ مِنْ مُلْكِي شَيْئًا إِلَّا كَمَا يَنْقُصُ الْبَحْرُ أَنْ يُغْمَسَ فِيهِ الْبُخَيْطُ غَمْسَةً وَاحِدَةً يَا عِبَادِي إِنَّمَا هِيَ أَعْمَالُكُمْ أَحْفَظُهَا عَلَيْكُمْ فَمَنْ وَجَدَ خَيْرًا فَلْيُحْمَدِ اللَّهَ وَمَنْ وَجَدَ غَيْرَ ذَلِكَ فَلَا يَلُومَنَّ إِلَّا نَفْسَهُ رَوَاهُ مُسْلِمٌ فِي الصَّحِيحِ عَنْ أَبِي بَكْرٍ بْنِ إِسْحَاقَ الصَّغَانِي عَنْ أَبِي مُسْهِرٍ (سنن کبریٰ بیہقی: ۱۱۵۰۳، مسلم: ۲۵۷۷)

اللہ تعالیٰ کی نوازش

حضرت ابو ذر رضی اللہ عنہ سے روایت ہے، رسول اللہ صلی اللہ علیہ وسلم نے فرمایا اللہ رب العزت فرماتا ہے: جو ایک نیکی لائے گا اسے اس کا دس گنا ثواب ملے گا، اور میں اور مزید اجر عطا کروں گا۔ جو برائی لائے گا تو اس کا بدلہ اسی کے برابر ہوگا یا میں اسے معاف کر دوں گا۔ جو مجھ سے ایک بالشت

قریب ہوتا ہے، میں ایک ہاتھ اس کے قریب ہوتا ہوں، جو مجھ سے ایک ہاتھ قریب ہوتا ہے، میں چار ہاتھ اس کے قریب ہوتا ہوں، جو میرے پاس چل کر آتا ہے، میں اس کے پاس دوڑ کر آتا ہوں، جس نے تمام زمین کے برابر گناہ لے کر مجھ سے ملاقات کی بہ شرطے کہ میرے ساتھ کسی کو شریک نہ کرتا ہو تو میں اس سے اسی کی مثل مغفرت کے ساتھ ملاقات کرتا ہوں۔

عَنْ أَبِي ذَرٍّ رَضِيَ اللَّهُ عَنْهُ، قَالَ قَالَ رَسُولُ اللَّهِ ﷺ: يَقُولُ اللَّهُ عَزَّ وَجَلَّ: مَنْ جَاءَ بِالْحَسَنَةِ فَلَهُ عَشْرُ أَمْثَالِهَا وَازِيدٌ، وَمَنْ جَاءَ بِالسَّيِّئَةِ فَجَزَاؤُهُ سَيِّئَةٌ مِّثْلُهَا أَوْ أَغْفِرُ، وَمَنْ تَقَرَّبَ مِنِّي شَبْرًا تَقَرَّبْتُ مِنْهُ ذِرَاعًا، وَمَنْ تَقَرَّبَ مِنِّي ذِرَاعًا تَقَرَّبْتُ مِنْهُ بَاعًا، وَمَنْ أَتَانِي يَمْشِي أَتَيْتُهُ هَرْوَلَةً، وَمَنْ لَقِينِي بِقُرَابِ الْأَرْضِ خَطِيئَةً لَا يُشْرِكُ بِي شَيْئًا لَقِيتُهُ بِمِثْلِهَا مَغْفِرَةً (مسلم: ۲۶۸۷)

معاف کرنے کی قسم

حضرت ابوسعید خدری رضی اللہ عنہ سے مروی ہے، میں نے رسول اللہ صلی اللہ علیہ وسلم کو یہ فرماتے ہوئے سنا ہے: شیطان نے کہا تھا کہ پروردگار! مجھے تیری عزت کی قسم! میں تیرے بندوں کو اس وقت تک گمراہ کرتا رہوں گا جب تک ان کے جسم میں روح رہے گی! اس پر اللہ تعالیٰ نے فرمایا تھا: مجھے اپنی عزت و جلال کی قسم! جب تک وہ مجھ سے معافی مانگتے رہیں گے، میں انہیں معاف کرتا رہوں گا۔

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ ﷺ يَقُولُ إِنَّ إِبْلِيسَ قَالَ لِرَبِّهِ: بِعِزَّتِكَ وَجَلَالِكَ لَا أَبْرَحُ أُغْوِي بَيْنِي آدَمَ مَا دَامَتِ الْأَرْوَاحُ فِيهِمْ فَقَالَ اللَّهُ: فَبِعِزَّتِي وَجَلَالِي لَا أَبْرَحُ أَغْفِرُ لَهُمْ مَا اسْتَغْفَرُوا مِنِّي (جامع المسانيد والسنن: ۸۳۵۵)

دنیا میں خوف خدا کا صلہ

ایک حدیث میں ہے، اللہ تعالیٰ نے فرمایا: مجھے اپنی عزت و جلال کی قسم! میں اپنے بندے کے لیے دو خوف اور دو امن جمع نہیں کروں گا۔ اگر وہ دنیا میں مجھ سے بے خوف رہا تو میں اسے اس دن ڈراؤں گا جب میں بندوں کو جمع کروں گا، اگر وہ دنیا میں مجھ سے ڈرا تو میں اسے اس

دن بے خوف کر دوں گا جس دن بندوں کو جمع کروں گا۔ قَالَ اللّٰهُ عَزَّوَجَلَّ وَعِزَّتِي وَجَلَالِي لَا أَجْمَعُ لِعِبَادِي أَمَنِينَ وَلَا خَوْفِينَ، إِنَّ هُوَ أَمَنِي فِي الدُّنْيَا أَخَفْتُهُ يَوْمَ أَجْمَعُ عِبَادِي، وَإِنْ هُوَ خَافَنِي فِي الدُّنْيَا أَمَنْتُهُ يَوْمَ أَجْمَعُ عِبَادِي (کنز العمال: ۵۸۷۸)

رسول اللہ صلی اللہ علیہ وسلم کا مبارک معمول

اس لیے ہمیں کثرت سے توبہ و استغفار کرتے رہنا چاہیے دیکھیے حضرت ابن عمر رضی اللہ عنہما فرماتے ہیں کہ ہم شمار کرتے تھے، رسول اللہ صلی اللہ علیہ وسلم مجلس میں سو بار فرماتے: رَبِّ اغْفِرْ لِي وَتُبْ عَلَيَّ إِنَّكَ أَنْتَ التَّوَّابُ الرَّحِيمُ اے میرے پروردگار! میری بخشش فرما اور توبہ قبول فرما۔ بلاشبہ توبہ قبول کرنے والا مہربان ہے۔ عَنْ ابْنِ عُمَرَ رَضِيَ اللَّهُ عَنْهُمَا قَالَ: إِنَّ كُنَّا لَنَعُدُّ لِرَسُولِ اللَّهِ ﷺ فِي الْمَجْلِسِ، يَقُولُ: رَبِّ اغْفِرْ لِي وَتُبْ عَلَيَّ إِنَّكَ أَنْتَ التَّوَّابُ الرَّحِيمُ، مِائَةً مَرَّةً (ابن ماجہ: ۳۸۱۴)

رحمتہ للعالمین صلی اللہ علیہ وسلم کی رحمت

رحمتہ للعالمین صلی اللہ علیہ وسلم اپنی امت پر رحمت کے باعث منافقین تک کے لیے ستر ستر مرتبہ استغفار کرتے تھے، پھر جب اللہ تبارک و تعالیٰ نے آپ کو اس سے روک دیا تو آپ رک گئے؛ اس لیے ہمیں تمام مسلمانوں کی طرف سے استغفار کرتے رہنا چاہیے۔ حضرت ابن عباس رضی اللہ عنہما سے روایت ہے کہ حضرت عمر بن خطاب رضی اللہ عنہ فرماتے ہیں کہ جب عبد اللہ بن ابی (منافقوں کا سردار) مرا؛ تو حضرت نبی کریم صلی اللہ علیہ وسلم کو اس کی نماز جنازہ کے لیے بلایا گیا۔ آپ صلی اللہ علیہ وسلم چلے گئے۔ آپ صلی اللہ علیہ وسلم جب نماز کے لیے کھڑے ہوئے تو میں آپ صلی اللہ علیہ وسلم کے سامنے جا کر کھڑا ہو گیا اور عرض کیا۔ اے اللہ کے رسول! اللہ کا دشمن عبد اللہ بن ابی جس نے فلاں دن اس طرح کہا، پھر میں اس کی گستاخیوں کے دن گن گن کر بیان کرنے لگا، اور کہا کہ آپ ایسے شخص کی نماز جنازہ پڑھا رہے ہیں؟ لیکن آپ صلی اللہ علیہ وسلم مسکراتے رہے جب میں نے بہت کچھ کہا؛ تو آپ صلی اللہ علیہ وسلم نے فرمایا: اے عمر! میرے سامنے سے ہٹ جاؤ! مجھے اختیار دیا گیا ہے! لہذا میں نے یہ اختیار کیا ہے، مجھے کہا گیا ہے کہ: اِسْتَغْفِرْ لَهُمْ أَوْ لَا تَسْتَغْفِرْ لَهُمْ إِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ آپ ان کے لیے بخشش مانگیے یا نہ مانگیے، اگر آپ ان کے لیے ستر مرتبہ بھی

بخشش مانگیں گے؛ تو بھی اللہ انہیں ہرگز نہیں بخشے گا۔ (التوبہ: ۸۰) اگر میں جانتا کہ میرے ستر سے زیادہ مرتبہ استغفار کرنے پر اسے معاف کر دیا جائے گا تو یقیناً میں ایسا ہی کرتا، پھر حضرت نبی کریم ﷺ نے اس کی نماز پڑھی اور جنازے کے ساتھ گئے، یہاں تک کہ یہ دونوں آیتیں نازل ہوئیں: وَلَا تُصَلِّ عَلَى أَحَدٍ مِّنْهُمْ مَاتَ أَبَدًا وَلَا تَقُمْ عَلَى قَبْرِهِ اور ان منافقین میں سے جو مر جائے، کسی پر بھی نماز جنازہ نہ پڑھنا اور نہ اس کی قبر پر کھڑے ہونا، بے شک انھوں نے اللہ اور اس کے رسول سے کفر کیا اور نافرمانی کی حالت میں مرے، حضرت عمر رضی اللہ عنہ کہتے ہیں کہ اس کے بعد حضرت نبی کریم ﷺ نے وفات تک نہ کسی منافق کی نماز جنازہ پڑھی اور نہ ہی اس کی قبر پر کھڑے ہوئے۔

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ: سَمِعْتُ عُمَرَ بْنَ الْخَطَّابِ رَضِيَ اللَّهُ عَنْهُ، يَقُولُ: لَمَّا تُوُفِّيَ عَبْدُ اللَّهِ بْنُ أَبِي دُعِيَ رَسُولُ اللَّهِ ﷺ لِلصَّلَاةِ عَلَيْهِ، فَقَامَ إِلَيْهِ فَلَمَّا وَقَفَ عَلَيْهِ يُرِيدُ الصَّلَاةَ تَحَوَّلْتُ حَتَّى قُمْتُ فِي صَدْرِهِ فَقُلْتُ يَا رَسُولَ اللَّهِ أَعَلَى عَبْدِ اللَّهِ عَبْدِ اللَّهِ بْنِ أَبِي الْقَائِلِ يَوْمَ كَذَا وَكَذَا وَكَذَا يَعْدُ أَيَّامَهُ قَالَ: وَرَسُولُ اللَّهِ ﷺ يَتَبَسَّمُ، حَتَّى إِذَا أَكْثَرْتُ عَلَيْهِ قَالَ: أَخِّرْ عَنِّي يَا عُمَرُ، إِنِّي خَيْرْتُ فَأَخْتَرْتُ قَدْ قِيلَ لِي: اسْتَغْفِرْ لَهُمْ أَوْ لَا تَسْتَغْفِرْ لَهُمْ إِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ (التوبہ: ۸۰) لَوْ أَعْلَمُ أَنِّي لَوْ زِدْتُ عَلَى السَّبْعِينَ غُفْرَةً لَزِدْتُ، قَالَ: ثُمَّ صَلَّى عَلَيْهِ وَمَشَى مَعَهُ فَقَامَ عَلَى قَبْرِهِ حَتَّى فَرَّغَ مِنْهُ قَالَ: فَعَجَبْتُ لِي وَجُرَأَتِي عَلَى رَسُولِ اللَّهِ ﷺ وَاللَّهِ وَرَسُولُهُ أَعْلَمُ، فَوَاللَّهِ مَا كَانَ إِلَّا يَسِيرًا حَتَّى نَزَلَتْ هَاتَانِ الْآيَتَانِ وَلَا تُصَلِّ عَلَى أَحَدٍ مِّنْهُمْ مَاتَ أَبَدًا وَلَا تَقُمْ عَلَى قَبْرِهِ (التوبہ: ۸۴) إِلَى آخِرِ الْآيَةِ، قَالَ: فَمَا صَلَّى رَسُولُ اللَّهِ ﷺ بَعْدَهُ عَلَى مُنَافِقٍ وَلَا قَامَ عَلَى قَبْرِهِ حَتَّى قَبَضَهُ اللَّهُ (ترمذی: ۳۰۹۷)

استغفار کی اہمیت و فضیلت

حضرت ابو ہریرہ رضی اللہ عنہ سے روایت ہے، حضرت نبی کریم ﷺ نے فرمایا: مومن جب گناہ کرتا ہے تو اس کے دل میں ایک سیاہ دھبہ پڑ جاتا ہے، پھر اگر توبہ کرے اور آئندہ کے لیے اس

سے باز آجائے اور استغفار کرے تو اس کا دل چمک کر صاف ہوتا ہے، یہ دھبہ دور ہو جاتا ہے، اگر اور زیادہ گناہ کرے تو یہ دھبہ سیاہ ہو جاتا ہے اور رَانَ سے یہی مراد ہے اس آیت میں: **كَلَّا بَلْ رَانَ عَلَى قُلُوبِهِمْ مَا كَانُوا يَكْسِبُونَ** (المطففين: ۱۴)

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: إِنَّ الْمُؤْمِنَ إِذَا أَذْنَبَ كَانَتْ نُكْتَةً سَوْدَاءَ فِي قَلْبِهِ، فَإِنْ تَابَ وَنَزَعَ وَاسْتَغْفَرَ، صُقِلَ قَلْبُهُ، فَإِنْ زَادَ زَادَتْ، فَذَلِكَ الرَّانُ الَّذِي ذَكَرَهُ اللَّهُ فِي كِتَابِهِ (كَلَّا بَلْ رَانَ عَلَى قُلُوبِهِمْ مَا كَانُوا يَكْسِبُونَ) (ابن ماجہ: ۴۲۴۴)

حضرت ابو بکر صدیق رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: جس نے استغفار کیا (یعنی دل سے ندامت کے ساتھ گناہ سے توبہ کی) اس نے گناہ پر اصرار نہیں کیا، اگر چہ دن بھر میں اس سے ستر مرتبہ گناہ سرزد ہو جائے، عَنْ أَبِي بَكْرٍ الصِّدِّيقِ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ مَا أَصْرَ مَنْ اسْتَغْفَرَ وَإِنْ عَادَ فِي الْيَوْمِ سَبْعِينَ مَرَّةً (ابوداؤد: ۱۵۱۴)

حضرت ابوالدرداء رضی اللہ عنہ سے روایت ہے کہ اگر تم استغفار کی کثرت کر سکتے ہو تو دریغ نہ کرو، کیوں کہ اللہ کے یہاں اس سے زیادہ نجات دہندہ اور محبوب کوئی شے نہیں ہے، **إِنْ اسْتَطَعْتُمْ أَنْ تَكْثُرُوا مِنَ الْإِسْتِغْفَارِ فافْعَلُوا فَإِنَّهُ لَيَسَّ شَيْئٌ أَنْجَحَ عِنْدَ اللَّهِ وَلَا أَحَبَّ إِلَيْهِ مِنْهُ** (کنز العمال: ۲۰۸۰)

حضرت انس رضی اللہ عنہ کی روایت میں ہے کہ لا الہ الا اللہ اور استغفار کی کثرت کرو، یہ دونوں دنیا میں ذلت سے بچاؤ ہیں اور آخرت میں آتش دوزخ سے ڈھال ہیں۔ **أَكْثِرُوا مِنْ قَوْلِ لَا إِلَهَ إِلَّا اللَّهُ وَالْإِسْتِغْفَارِ فَإِنَّهُمَا أَمَانٌ فِي الدُّنْيَا مِنَ الذُّلِّ وَفِي الْآخِرَةِ جُنَّةٌ مِنَ النَّارِ** (کنز العمال: ۲۸۱۵۲)

خلاصہ یہ نکلا کہ جس وقت حالات اور مشکلات کا سامنا ہو، اس وقت خاص طور پر رجوع الی اللہ کی ضرورت ہے، ہر چھوٹے بڑے گناہ سے احتراز اور استغفار کی کثرت ہی اللہ کے عذاب سے بچنے کا نسخہ اکسیر ہے، ہمیں اپنی، اپنے متعلقین، دوست، احباب بلکہ تمام مومنوں اور مومنات یعنی حضور صلی اللہ علیہ وسلم کی امت کے ہر ہر فرد کی طرف سے اللہ تبارک و تعالیٰ کے حضور استغفار کرنا چاہیے۔

اس اہم ترین مضمون کے بعد عرض یہ کرنا ہے کہ ہم میں سے ہر ایک شخص روزانہ کم سے کم تین سو مرتبہ استغفار پڑھنے کا اہتمام کرے، اگر اللہ توفیق دے تو ایک ہزار مرتبہ یا جتنا زیادہ ہو سکے، کوشش کرے، الفاظ یہ ہوں ”نَسْتَغْفِرُ اللّٰهَ“ یعنی واحد کے بجائے جمع کا صیغہ استعمال کریں، گویا ہم میں سے ہر شخص اللہ تبارک و تعالیٰ کے حضور یہ کہہ رہا ہے کہ اے اللہ ہم سب تجھ سے معافی چاہتے ہیں۔ اس طرح آپ کے صرف دس منٹ میں پوری امت کو فائدہ پہنچے گا۔ ان شاء اللہ آپس میں چند لوگ مل بیٹھ کر یا وائس ایپ وغیرہ کے گروپ میں اجتماعی طور پر یہ اہتمام بھی کیا جاسکتا ہے کہ روزانہ سو الاکھ مرتبہ اس کلمے کا ورد کریں، سو اسو (۱۲۵) آدمی اگر ایک ایک ہزار مرتبہ بھی اس طرح پڑھ لیں گے تو سو الاکھ کا ختم ہو جائے گا، پورے اخلاص کے ساتھ اگر اس پر عمل کیا گیا تو تمام ناپسندیدہ حالات بہت جلد تبدیل ہو جائیں گے، ہمارے ملک میں اگر تیس کروڑ مسلمان ہیں اور ان میں سے صرف چوبیس سو افراد سو الاکھ مرتبہ اس کلمے کا ورد اپنے اوپر لازم کر لیں تو وہ تمام مسلمانوں کی طرف سے ہو جائے گا۔ ان شاء اللہ

مسائل کے حل کا آسان راستہ

موجودہ حالات کے لیے دیکھیے رحمۃ للعالمین صلی اللہ علیہ وسلم نے کیسا پیارا نسخہ عنایت فرمایا ہے، جس میں بہت وقت بھی نہیں لگتا، حضرت عبداللہ بن عباس رضی اللہ عنہما سے روایت ہے رسول اللہ صلی اللہ علیہ وسلم نے فرمایا: جو استغفار کرنے کو اپنے اوپر لازم کر لے گا، اللہ تعالیٰ اس کے لیے ہر تنگی سے نکلنے کا راستہ پیدا فرما دے گا اور ہر غم سے نجات دے گا اور ایسی جگہ سے روزی عطا فرمائے گا جہاں سے اس کو گمان بھی نہ ہوگا۔

عَنْ ابْنِ عَبَّاسٍ رَضِيَ اللَّهُ عَنْهُمَا أَنَّهُ حَدَّثَهُ قَالَ: قَالَ رَسُولُ اللَّهِ ﷺ مَنْ لَزِمَ الْإِسْتِغْفَارَ جَعَلَ اللَّهُ لَهُ مِنْ كُلِّ ضِيقٍ مَخْرَجًا، وَمِنْ كُلِّ هَمٍّ فَرَجًا، وَرَزَقَهُ مِنْ حَيْثُ لَا يَحْتَسِبُ (ابوداؤد: ۱۵۱۸)

گویا ہمارے عظیم ترین مسائل کا حل استغفار کو لازم پکڑنے میں موجود ہے۔

مستجاب الدعوات بننے کا نسخہ

ایک حدیث میں ہے کہ جس نے مومن مرد اور مومن عورتوں کے لیے ہر روز ستائیس بار اللہ سے استغفار کیا اسے مستجاب الدعوات میں لکھا جائے گا، جن کی دعائیں قبول ہوتی ہیں اور ان کی برکت سے اہل زمین کو روزی ملے گی (تو خود ایسا کرنے والے کو کتنی روزی ملے گی؟)۔ مَنِ اسْتَغْفَرَ لِلْمُؤْمِنِينَ وَالْمُؤْمِنَاتِ كُلِّ يَوْمٍ سَبْعًا وَعِشْرِينَ مَرَّةً كَانَ مِنَ الَّذِينَ يُسْتَجَابُ لَهُمْ وَيُزَقُّ بِهِمْ أَهْلُ الْأَرْضِ (کنز العمال: ۲۰۶۸، مجمع الزوائد: ۱۰/۲۱۰) جب ستائیس مرتبہ پر اتنی بڑی فضیلت حاصل ہوتی ہے تو اندازہ کیجیے کہ اخلاص کے ساتھ کثرت سے استغفار کا اہتمام کرنے پر وہ فیاض داتا کتنے عظیم اجر سے نوازے گا۔



جامعہ خیر العلوم اسعد آباد، ادگاؤں ایک نظر میں

نام و پتہ	جامعہ خیر العلوم اسعد آباد، ادگاؤں ضلع کولہا پور مہاراشٹر، انڈیا
سن تاسیس	۱۳۵۸ھ - مطابق ۱۹۵۸ء، تاریخ رجسٹریشن: 30/06/1978
رجسٹریشن نمبر	MAH/997/KOP/F923 - ایم اے ایچ / 997 / کے او پی / ایف 923
سرپرست	حضرت اقدس مفتی احمد صاحب خاں پوری دامت برکاتہم شیخ الحدیث جامعہ ڈابھیل
مہتمم	مولانا احمد اللہ صاحب ایرانی حفظہ اللہ
تعداد ڈسٹریاں	7
تعداد کل اقامتی طلبہ	358
تعداد غیر اقامتی طلبہ	71
تعداد اساتذہ	31
دفتری عملہ	5
تعداد خدام	14
اب تک جامعہ سے حفظ مکمل کرنے والے طلبہ	556
اب تک جامعہ سے سند فضیلت حاصل کرنے والے طلبہ	55
اب تک جامعہ سے قراءات سبچہ مکمل کرنے والے طلبہ	8
جامعہ کی زیر نگرانی جاری مکاتب	20
جامعہ کے دارالافتاء سے جاری فتاویٰ کی تعداد	322
اب تک سالانہ پرشائع ہو کر مفت تقسیم کی جانے والی کتابوں کی تعداد	45000
اساتذہ کی سالانہ تنخواہوں کی رقم	4459359
خدام کی سالانہ تنخواہیں	658500
مطبوع کا سالانہ خرچ	1954120
دوائی، لائٹ، ودیگر جنرل اخراجات کی رقم	1321845

مطبخ میں استعمال ہونے والی چیزوں کی تفصیل

اشیاء	یومیہ کلوگرام	ماہانہ کلوگرام	سالانہ کلوگرام
چاول	65 kg	1950 kg	21450 kg
چپاتی	360 pc	10800 pc	118800 pc
تیل	7 kg	210 kg	2310 kg
مونگ دال	8 kg	240 kg	2640 kg
مسور دال	7 kg	210 kg	2310 kg
چٹنی	1.5 kg	45 kg	495 kg
مونگ، چنا وغیرہ	5 kg	150 kg	1650 kg
پیاز	10 kg	300 kg	3300 kg
گوشت	30 kg	120 kg	1320 kg
سبزیاں	20 kg	600 kg	6600 kg
ٹماٹر	14 kg	420 kg	4620 kg
لہسن	500 gm	15 kg	165 kg
کونمیر	5 Pendhi	150 Pendhi	1650 Pendhi
پوہے	10 kg	300 kg	3300 kg
سینگ دانے	1 kg	30 kg	330 kg
رائی	300 gm	9 kg	99 kg
زیرہ	300 gm	9 kg	99 kg
ہلدی پاؤڈر	300 gm	9 kg	99 kg
نمک	4 kg	120 kg	1320 kg
گرم مسالہ	حسب ضرورت	800 gm	9 kg
شکر	6 kg	180 kg	1980 kg
چائے پتی	300 gm	9 kg	99 kg
دودھ	9 ltr	270 ltr	2970 ltr
ٹوسٹ، بسکٹ	15 kg	450 kg	495 kg
صابن	1	30	325
گیس کمرشیل	11 kg	15 cylinder	165 cylinder

جامعہ کے تعاون کی چند شکلیں

02322/221102	جامعہ خیر العلوم اسعد آباد، ادگاؤں ضلع کولہا پور۔
ماہانہ	تعاون کی شکل
1200	ایک طالب علم کی مکمل کفالت
38000	طلبہ کے ایک ماہ کا وظیفہ
12000	ایک استاد کی تنخواہ
398863	اساتذہ کی ایک ماہ کی تنخواہ
69600	ملازمین کے ایک ماہ کی تنخواہ
177650	مطبخ کے ایک ماہ کا خرچ
5921	مطبخ کے ایک دن کا خرچ
140000	سالانہ انعامی کتابوں کی رقم
27000	جامعہ کے ماتحت مکاتب کے اساتذہ کی ایک ماہ کی تنخواہ
324000	جامعہ کے ماتحت مکاتب کے اساتذہ کی ایک سال کی تنخواہ
	آپ کتب خانہ کے لیے کتابیں وقف کر سکتے ہیں۔
	آپ درسگاہوں کے لیے دریاں دے سکتے ہیں۔
	آپ درسگاہوں کے لیے تپائیاں بنوا کر دے سکتے ہیں۔
	آپ درسگاہوں کے لیے لائٹ وغیرہ خرید کر دے سکتے ہیں۔

نوٹ: جو حضرات جامعہ کا اس طرح تعاون کرنا چاہیں یا ان کے علاوہ اپنی سہولت و حیثیت جس سے اللہ تعالیٰ نے آپ کو نوازا ہے تعاون کرنا چاہیں تو آپ براہ راست جامعہ تشریف لائیں یا مولانا احمد اللہ صاحب مہتمم جامعہ و مولانا عبدالصمد صاحب نائب مہتمم جامعہ سے رابطہ کریں، طلبہ اور اساتذہ کی بڑھنے اور گھٹنے کی وجہ سے رقم میں بھی کمی زیادتی ہو سکتی ہے۔

8806243767

مولانا احمد اللہ صاحب ایرانی مہتمم جامعہ

9422614004

مولانا عبدالصمد صاحب ایرانی نائب مہتمم جامعہ

مختصر سالانہ احوال ۲۰۲۰-۲۰۲۱

گذشتہ سال کورونا وائرس بیماری اور حالات کی نزاکت کو دیکھتے ہوئے سرپرست جامعہ حضرت مفتی صاحب سے مشورہ کر کے ۱۸/۱۹ مارچ کو ہنگامی طور پر سالانہ تقریری امتحانات لیے گئے، پھر ۱۹ مارچ بعد نماز مغرب جامعہ کے شیخ الحدیث مفتی بدرالدین صاحب حفظہ اللہ سے بخاری شریف کا ختم اور فارغین کی دستار بندی کرائی گئی، اور ۲۰ مارچ جمعہ سے طلبہ کو چھٹی دی گئی، اُس کے بعد بیماری اور لاک ڈاؤن کی وجہ سے کئی مہینوں تک مساجد اور سال بھر تک ملک کے اکثر مدارس بند رہے، گیارہ مہینے انتظار اور حکومتی گائڈ لائن کے بعد ۱ فروری سے جامعہ میں تعلیمی سلسلہ کا آغاز ہوا، اور ۲۰ فروری تک جاری رہا؛ لیکن پھر اچانک لاک ڈاؤن کی خبروں اور حالات کی کشمکش کو دیکھتے ہوئے، پھر سے درجات علمیت کے طلبہ کو گھر بھیج دیا گیا، اور حفظ کے طلبہ کو یہیں روکا گیا ہے اور ان کی تعلیم جاری ہے اور ان شاء اللہ ۱۰ رمضان تک جاری رہے گی؛ عید الفطر کے بعد ان شاء اللہ ۸ شوال المکرم ۱۴۴۲ھ مطابق ۲۱ مئی ۲۰۲۱ء سے باقاعدہ تمام درجات کی تعلیم شروع ہو جائے گی، ان شاء اللہ نئے داخلے بھی ۲۲ مئی سے شروع ہوں گے۔

الحمد للہ جامعہ نے پورے سال اساتذہ و ملازمین کی تنخواہ بہ دستور جاری رکھی، سال کے اخیر میں مالی فراوانی کی کمی کے سبب تنخواہوں میں معمولی کمی کی گئی؛ لیکن الحمد للہ کسی کی تنخواہ روکی نہیں گئی، دعا فرمائیں کہ اللہ تعالیٰ جامعہ کا اپنے خزانہ غیب سے ہر نوع کا تکفل فرمائے، اس کے فیض کو ہمیشہ جاری و ساری رکھے۔ آمین

دو سال سے سولار سسٹم لگانے کی کوشش جاری تھی، کئی احباب اور اصحاب خیر نے اس میں حصہ لیا اور الحمد للہ اب اس کا کام بھی مکمل ہو گیا ہے، کچھ رقم دینی باقی ہے، جو حضرات اس میں حصہ لینا چاہیں ضرور لیں، امسال کا حساب و اخراجات بھی اگلے صفحے پر ملاحظہ فرمائیں۔ فقط والسلام

مولانا احمد اللہ مولانا اسعد اللہ صاحب ایرانی مدظلہ

مہتمم جامعہ خیر العلوم اسعد آباد، دگاؤں

۲۶ رجب ۱۴۴۲ھ مطابق ۱۱ مارچ ۲۰۲۱ء

اس سال کا کل خرچ

5490318.00	۱	اساتذہ کی تنخواہ، فنڈ، ملازمین کی تنخواہ
601606.00	۲	لائٹ بل اور جنریٹر خرچ
212854.00	۳	اناج، کرانہ، دودھ، گیس خرچ
105000.00	۴	سولار کے لیے روم تعمیر خرچ
190043.00	۵	سرکاری کاموں، پرنٹنگ، اخبارات، سفر خرچ، ڈاکٹر، سینٹائزر، ہارڈ ویئر، صدقہ ڈبوں کی درستی خرچ
6599821.00		
		سولار کا خرچ
1800000.00	۶	سولار سسٹم کا کل خرچ
1260000.00	۷	سولار سسٹم کے لیے اڈوانس رقم
540000.00		باقی رقم



جامعہ میں لگے سولار
پینل کے مناظر



اس میں حصہ لینے والے تمام
احباب کو اللہ تعالیٰ دنیا و آخرت
میں بہترین بدلہ اور اجر عطا
فرمائے۔ آمین

یادداشت

یادداشت

مزید مسائل کے سلسلے میں نیچے دیے گئے نمبرات پر مفتیان کرام سے رابطہ فرمائیں:

مفتیان جامعہ	ذمہ داران جامعہ
مفتی بدرالدین صاحب بارڈی 9421030886	مولانا احمد اللہ صاحب ایرانی مہتمم جامعہ 8806243767
مفتی یوسف صاحب اچل کرنجی 9689693435	مولانا عبدالصمد صاحب ایرانی 9422614004
مفتی صدیق صاحب نواکھیڑ 9922098249	مولانا عبد المجید صاحب اچل کرنجی 9822976522
مفتی ذاکر حسین صاحب ادگاؤں 9595701787	مولانا عبدالرحمن صاحب ادگاؤں 9421108481
مفتی عرفان صاحب میرج 9764062061	حافظ نور الہدی صاحب میرج 9860540587
مفتی نعمت اللہ صاحب ایرانی 9503081157	مولانا ناصر صاحب ادگاؤں 8600118836
مفتی محمد صاحب کولہاپور 9975838594	جناب دستگیر مستری شرولی 9890077593

خادمین جامعہ

جناب عبدالقادر بھائی اچل کرنجی 9270626130	حافظ نصرالدین صاحب ادگاؤں 9028760956
--	---



اساتذہ کمرے



گودام



مطبخ



زیر تکمیل دارالاقامہ (ہاسٹیل)



سولار پنل



جامعہ کی دیگر مطبوعات



جامعہ کے حسین و دل کش مناظر - جامعہ کا صدر دروازہ



مسجد اور درس گاہوں کا منظر

